
प्रथम; सर्ग; a AD A 
यः समस्तविदुषां शिरोमणिर्यन राजति सभा विपश्चिताम्‌ । 
तं महीश्वरक़्ताङ्गिवन्दनं नीळकण्ठपितरं नमाम्यहम्‌ ॥ 

श्रृद्धारैकप्रधानं यहतुसंहारनामकम्‌ | 
काव्यं तत्कालिदासीयं व्याख्यास्येऽहं यथामति ॥ 
अप्रचारतमोमझा काढिदासक्कतियैतः | 
क्रियतेऽतश्चन्द्रिकेयं विद्ुधानन्ददायिनी ॥ 
अथ तत्रभवान्काछिदासनामा कविश्चिकीर्षितस्य N- 
न्यस्य निर्विन्नपरिसमास्यर्थम्‌ “आशीनेमस्क्रिया वस्तु- 
निर्देशो वापि तन्मुखम्‌” इत्याशीराद्यन्यतमस्यः मङ्गळत्वेन 
तद्न्यतरद्वसुनिर्देशरूपं मङ्गलमाचरन्नादौ ग्रीप्मकालवर्ण 
नरूपां कथां प्रियायै कञ्चित्ञायकः प्रस्तौति 
प्रचण्डसूये; स्पृहणीयचन्द्रमाः 
सदावगाहक्षतवारिसंचयः । 
दिनान्तरम्योऽभ्युपशान्तमन्मथो 
निदाघका लोञ्येगुपागत; प्रिये ॥ १ ॥ 
प्रचण्डेति ॥ प्रचण्ड उग्रः सूर्या दिवाकरो यसिन्स 

तथोक्तः | स्पृहणीयो वाञ्छनीयश्चन्द्रमाशचन्द्रो यसिन्स T- 
थोक्तः । 'हिमांशुश्चन्द्रमाश्चन्द्रः इत्यमरः | सदा नि- ६ 
रन्तरमवगाहेन निमज्जनपूर्वकत्नानेः क्षतः क्षीणो वारिसं- 
चयो जलसमूहो यसिन्स तथोक्तः | दिनान्तः संध्याकालो 
रम्यो रमणीयो यसिन्स तथोक्तः । दिवसे सूर्यसत्वा- 
दौप्णजनितमाकुछत्वं चन्द्रोदयादिना च शीतरत्वात्तस्य 
रम्यत्वम्‌ । अभि समन्तादुपशान्तो मन्मथः कंदर्पो यसिन्स ` 
तथोक्तः । “वसन्ते द्विगुणः कामः इति वसन्तापगमे का- | 
मोपशान्तिः । अयं निदाघकाले ग्रीप्मकाळ उपागतः 
संप्रा्तः। हे प्रिये | वँशस्थवृत्तमेतत- “जती तु वंशस्थ- 
मुदीरितं जरौ' इति लक्षणात्‌ ॥ 
निशा; शशाङ्झक्षतनीलराजयः 
कचिद्विचित्रं जलयत्रमन्दिरम्‌ | 
मणिप्रकाराः सरसं च चन्दन 
शुचौ प्रिये यान्ति जनस्य सेव्यतास्‌ ॥ २ ॥ 
निशा इति ॥ हे प्रिये, कचिच्छशाङ्केन चन्द्रमसा ` 
कत्री क्षता दूरीकृता नीळराजयस्तमःपङ्कयो यासां ता- 
स्तथोक्ता निशा रात्रयः । “निशा निशीथिनी रात्रिः’ 
'इत्यमरः | कचिद्विचित्रं जढयन्त्रेण युक्तं मन्दिरं शृहम्‌। 
क्कचिन्मणिप्रकारा मणिविशेषाश्चन्द्रकान्तादयः । कचित्स- 
रसं सान्द्रं चन्दनं च शुचौ ग्रीप्मकाले जनस्य लोकस्य से- 
व्यतासुपमोगविपयतां यान्तीति वचनविपरिणामेनान्वयः il 
सुवासितं हर्म्यतलं मनोहरं ` 
भियामुखोच्छासविकम्पित॑ मधु | 
१, “विकल्पितम्‌, 

सुतन्रिगीतं मदनस्य दीपनं 
शुचौ निशीथेञ्चुभवन्ति कामिनः ॥ ३ ॥ 
सुवासितमिति ॥ कामिनो विछासिनः अुचौ ग्रीष्मकाले 
निशीथेऽधरात्रे । अधेरात्रनिशीयौ द्वौ’ इत्यमरः । 
सुवासितं सुगन्धजळसेकादिना सुगन्धीकृतं मनोहरं सुन्दर 
arias प्रासादतळम्‌ । प्रियायुखस्य कान्तावद्नस्यो- 
च्छासेन विकम्पितं मधु । मदनस्य कंद्पेस्य दीपनमु- 
> दीपकं सुतन्त्रिणा गीतं गानं च । “गीत गानमिमे समे’ 
इत्यमरः | अनुभवन्त्याखादयन्तीत्यथेंः । एतेनापि ग्री- 
ष्मकालस्य कामिनां मनोहरत्वमुक्तम्‌ ॥ 
नितम्वबिम्बै; सदुकूलमेखलैः र 
स्तनैः सहाराभरणेः सचन्दनेः । 
शिरोरुहैः स्लानकपायवासितेः 
faa निदाधं शमयन्ति कामिनास्‌ ॥४॥ 
$ नितम्बेति ॥ at विढासिन्यो दुकूलानि वल्नाणि मेः 
| खला रसनाश्च ताभिः सिर aaa = 
टिपश्चाद्धागेः । 'प : 7 इत्यमरः । हा- , 
रा आमरणानि च तैः सहिताखैस्वथोक्तैः सचन्दनैश्चन्द्न- 
' सितैः स्तैः | जाने ज्ञानकाले यः कषायो लापितसुगन्धिः ' 
व्यस्तेन वासिताः संजातवासास्तैसथोक्तेः RAR: केशैः 
कामिनां निदाधमुष्माणं शमयन्ति द्रीकुर्वन्तीत्यथः ॥ 
५ - नितान्तलाक्षारसरागररञ्जिते- 
| निंतम्बिनीनां चरणैः सनूपुरेः । बु 


१. 'सुदुकूल.” २. ARY 

पदे पदे हंसरुता नुका रिभि- 
जेनस्य चित्तं क्रियते समन्मथम्‌ ॥ ५ ॥ ê 
नितान्तेति ॥ नितान्तमत्यन्तं ढाक्षारसस्य रागेण र- 
जिताखैखथोक्तैः सन्‌पुरेमज्ञीरसहितेः । 'मज्ञीरो नू- 
पुरोडस्त्रियाम! इत्यमरः | पदे पदे प्रतिपदं हंसरुतं 
मराळरन्दमनुकुवन्ति तैस्तथोक्तेरनितम्बिनीनां चरणेजन- 
स्य dea चित्तमन्तःकरणं समन्मथं मद्नसहितम्‌ -। 
“मदनो मन्मथो .मारः? इत्यमरः । क्रियत इत्यर्थः ॥ . 
| पयोधराश्चन्द्नपङ्कर्चचिता- 
स्तुपारगौरा पितहारशेखराः । 
) नितम्बदेशाश्च सहेममेखलाः 
प्रकुवेते कस्य मनो न सोत्सुकम्‌ ॥ ६ ॥ 
पयोधरा इति ॥ चन्दनस्य पङ्केन द्रवेण चर्चिता लिक्षाः | 
तुपारवद्गौराः BAA अर्पिता हारशेखराः श्रेष्ठहारा येषु 
ते तथोक्ताः पयोधराः स्तनाः | सहेममेखढाः सुवणरस- "४ 
नासहिताः | “स्रीकट्यां मेखला काञ्जी सप्तकी रसना 
` तथा? इत्यमरः | नितम्बदेशाः ओरोणीबन्धाश्च कस्य मनः 
„ सोत्सुकं सोत्कण्ठं न प्रकुर्वते प्रकर्षेण न कुर्वन्ति। अपि 
' तु सर्वस्यापीत्यर्थः ॥ 
सैमुद्वतखेदशिताळुसंघयो 
विमुच्य वासांसि गुरूणि सांग्रतम्‌ | 
स्तनेषु तन्वंशुकमुन्नतस्तना -2 - 9 
निवेशयन्ति प्रमदाः सयोवनाः ॥ ७ ॥ | 
“9. dicen? २. 'विम्बाश्चलहेम, ३. समुद्यत. : 

समुद्गतेति ॥ समुद्गतो निर्गतो यः स्वेदो धर्मस्तेन चिता 
व्याप्ता अङ्गसंधयो बाहुमूळादयो यासां तास्तथोक्ताः स- 
यौवनास्तारुण्यसहिता _उच्चतस्तना उच्चकुचाः प्रमदाः 
faa: सांप्रतमिदानीं गुरूणि जडानि वासांसि वस्राणि 
Aga दूरीकृत्य स्तनेषु कुचेषु तनु HAYA वासः क- 
grate निवेशयन्ति स्थापयन्तीत्यर्थैः ॥ 
सचन्दनाम्बुव्यजनोद्भवानिलैः 
है सहारयष्टिस्तनमण्ड लापेणेः । 
सवकछकीकाकलिगीतनिखने- 
विवोध्यते सुप्त इवाद्य मन्मथः ॥ ८ ॥ 
` सेति ॥ चन्दनाम्बुना चन्दनजलेन । चन्दनद्रवेणेति 
यावत्‌ । सहितं युक्तं यद्यजनं तदुद्धवास्तदुत्पन्ना येऽनिछा 
वायवस्तेः | हारयञ्वा कुसुममाल्या सहितानि युक्तानि 
यानि स्तनमण्डलानि :कुचमण्डलानि तेषामपणेः | वछक्या 
वीणया सहिताश्च ते काकलिनः सूक्ष्षकलाश्च ते गीतनि- 
.खना गाननिनादाश्च तैः । “वीणा तु वल्लकी' इत्यमरः । 
“काकली तु कले ae इत्यमरः । “गीतं गानमिमे 
- समे’ इत्यमरः । अद्य मन्मथः कामः सुप्त इव निद्रित 
इव । राजेवेत्यर्थः | वित्रोध्यत उङ्कुष्यते ॥ 
सितेषुः हर्म्येषु frag योपितां 
सुखप्रसुप्तानि सुखानि चन्द्रमाः | 
विलोक्य qi सशयुत्सुकश्रिरं | 
निशाक्षये याति हियेव पाण्डताम्‌ ॥ 
सितेष्विति ॥ चन्द्रमा निशासु रात्रिषु सितेषु धवलेषु 
_ १, आफ्तैः.” २. वृध्यते; प्रबोध्यते. ३. “HTT, ४, एवः 

हर्म्येषु प्रासादेषु योपितां ख्रीणां सुखेन प्रसुप्तानि निद्रितानि 
सुखानि वदनानि चिरं चिरकाळं विछोक्यावलोक्य भ्रुशम- ? 
त्यन्तयुत्छुक उत्कण्ठितः सन्निशाक्षये रात्रिक्षये हियेव O 
लज्जयेव पाण्डुतां पाण्डुरतां याति गच्छति । नूनमिति 
वितर्क ॥ 
असह्यवातोद्धतरेणुमण्डला 
प्रचण्डसूयोतपतापिता मही । 
न शक्यते द्रष्टुमपि प्रवासिभिः £ 
मियावियोगानळद्ग्धमानसैः ॥ १० ॥ 
असह्येति ॥ प्रियावियोगः कान्तावियोगः स एवानढो- 
5भिस्तेन दग्धं भसरीभूत॑ मानसमन्तःकरणं येषां तैस्त- 
aie: प्रवासिभिविदेशवासिभिरसह्मः सोढुमशक्यो यो 
वातो वायुखेनोद्धतमूद्धेक्षि्ष रेणुमण्डळं यस्याः सा तथो- 
क्ता । प्रचण्ड उग्रो यः सूर्यस्य तरणेरातप उष्णं तेन 
तापिता संतापिता मही एथ्वी द्रष्टुमपि न शक्यते | गन्तुं > 
न शक्यत इत्यत्र कि न वक्तव्यमित्यर्थः ॥ 
मृगाः प्रचण्डातपतापिता Bat 
दषा महत्या परिशुष्कताळवः। 
वनान्तरे तोयमिति प्रधाविता - 
निरीक्ष्य भिन्नाञ्जनसंनिभं नभः ॥ ११ ॥ 
झुगा इति ॥ अ्रशमत्यन्तं प्रचण्डस्तीक्षणतरों य आतप 
sor तेन तापिताः संतापिताः । महत्या तृषा पिपासया + 
'परिशुष्काः संश्ुष्काखाढवो येषां ते तथोक्ता मुगा हरिणा 
१, “वातोद्गत. aS 

O मिन्नेनाज्ञनेन संनिभं तुल्यं नम आकाशं निरीक्ष्य वीक्ष्य 
$ तोयं जढमिति शङ्कया वनान्तरेञन्यद्वने प्रधाविता gga: ॥ 
सविभ्रमेः सस्मितजिह्मवीक्षितै- 
Renad मनसि प्रवासिनाम्‌ । 
५ अनङ्गसंदीपनमाशु कुर्वेते 
यथा प्रदोपाः शशिचारुभूषणाः ॥ १२ ॥ 
सविभ्रमैरिति ॥ यथा शशिचारुभूषणाः शश्येव चन्द्र 
एव चारु सुन्दरं भूषणं येषां ते तथोक्ताः प्रदोषाः संध्या- 
समयाः भवासिनां मनस्यन्तःकरणेऽनङ्गसंदीपनं कामसं- 
. दीपनं कुर्वते | तथेत्यध्याहार्यस्‌ । शशिचारुभूषणाः शशी 
` ` चन्द्रस्तद्व्चारूणि सुन्दराणि भूषणानि यासां तास्तथोक्ता 
विछासवत्यो विछासिन्यः सविश्रमैिश्रमसहितैः ससि 
तानि सहास्यानि जिह्मानि कुटिलानि वीक्षितानि निरी- 
` क्षणानि तैः कृत्वा प्रवासिनां ay झरित्यनङ्गसंदीपनं 
: कामस्योद्ीपनं कुर्वत इत्यर्थः ॥ 
| रवेमयूखैरभितापितो wet 
बिद्द्यमान; पथि तप्तपांसुभिः | 
अवाज्युखों जिह्गतिः श्वसन्मुहुः 
फणी मयूरस्य तले निषीदति ॥ १२ ॥ 
ARR ॥ रवेः सूर्यस्य मयूखेः किरणैः । 'किर- 
o णोत्रमयूखांशुगमस्तिघृणिरइमयः इत्यमरः । अमिता- 
2 पितः संतापितः | भ्रशमत्यन्तं पथि मार्गे तप्तपांसुमिरुष्ण- 
तेजोभिविंदह्ममानः | अवाब्युखो5धोमुखो जिह्मगतिः कुटि- 
लगमनो सुहुर्वारंवारं श्वसज्छासोच्छासं कुर्वन्फणी सर्पो म- 

यूरस्य वहिंणः । ‘wat बर्हिणो बहिः? इत्यमरः ॥ 
तलेऽघोमागे निषीदत्यवतिष्ठत इत्यर्थः ॥ 
तृषा महत्या इतविक्रमोद्यमः 
श्वसन्मुहुददरविदारिताननः । 
न इन्यदूरेडपि गेजान्दैगेखरो 
बिलोलजिद्दर्थलिताग्रकेसरः ॥ १४॥ 
तृषेति ॥ महत्या तृषा पिसासया हतो विक्रमस्य परा- g 
क्रमस्योद्यम उद्योगो यस्य स तथोक्तः । मुहुवीरंवारं दूरा- 
द्विदारितं विस्तारितमाननं मुखं येन स तथोक्तः | विलोल- 
जिद्दश्वळिताश्वञ्चला अग्रकेसरा अग्रसटा यस्य स तथो- 
को ख्गेश्वरः सिंहः । 'सिंहो मगेन्द्रः पञ्चास्यः’ इत्य- 
मरः | अदूरे$पि । समीपे वर्तमानानिति शेषः । गजान्मा- 
तङ्गान्न हन्ति न मारयतीत्यर्थः | न हि जायते स्वसिन्क्े- 
शिते परहनने प्रवृत्तिरिति भावः | 
विशुष्ककेण्ठाहृतसीकराम्भसो 3 
गभस्तिभिमाचुमतोऽ्चुतापिताः | 
प्रहृद्धवृष्णोपदृता जळायिनो 
न दन्तिनः केसरिणोऽपि विभ्याति ॥ १५ ॥ 
विशुष्केति ॥ विशुष्केण कण्ठेनाहृतं गृहीतं सीकरा- 
म्भस्तुपारजळं यैस्ते तथोक्ताः । मानुमतः किरणमाढिनः 
सूर्यस्य गमस्तिभी रङ्मिभिरनुतापिताः संतापिताः । प्रवृद्धतृ- 
प्णयात्यधिकपिपासयोपहताः पीडिता अतएव जळाथिनो ” 
१. “भूरि २. ‘am ३. “खगाधिपः, ४. “चलितस्वकेसरः. 
५, किण्ठाइत'; RART ६. “भमितापिताः.? 

जळकाङ्किणो दन्तिनो गजाः केसतरिणोऽपि सिंहादपि न 
$ विभ्यति भयं न प्रामुवन्तीत्यर्थः ॥ 
हुताभिकल्पैः सवितुर्गमस्तिभिः 
कलापिनः छान्तशरीरचेतेसः । 
न भोगिनं ated समीपर्वातनं 
कलापचक्रेषु निवेशिताननम्‌ ॥ १६ ॥ 
हुतासिकस्पेरिति ॥ सवितुः सूर्यस्य हुताभिकल्पेईुत- 
AMMA तत्कल्पेस्तत्सहशोः । तद्वदत्यन्तप्रचण्डैरिति 
यावत्‌ । गमस्तिभिरंशुभिः छान्त म्लानं शरीर वपुश्चेतश्च 
येषां ते तथोक्ताः कछापिनो मयूराः कलापचक्रेषु बहेमण्ड- 
लेषु निवेशितं प्रवेशितमाननं मुखं येन तत्तथोक्तं समीपव- 
faa भोगिनं सर्पं न घ्नन्ति न मारयन्तीत्यर्थः ॥ 
संभद्रमुस्तं पेरिशुष्ककर्द्म 
सरः खनन्नायतपोतैमण्डलेः | 
ह रंवेमयूखेरमितापितो शरं 
` वराहयूथो विशतीव भूतलम्‌ ॥ १७॥ 
समद्रेति ॥ मद्रमुस्तेन 'भद्रमोथाः इति प्रसिद्धेन 
सहितं परिशुण्कः कदमः पङ्को यास्तत्तथोक्तं सरः सरो- 
वरमायतानि दीघीणि यानि पोतृमण्डढानि तैः कृत्वा ख- 
नन्‌ । रवेः सूर्यस्य मयूखैः किरणेर्मशमत्यन्तममितापितः 
संतापितो वराहयूथः सूकरसमूहः | “वराहः सूकरो घृष्टिः | 
> इत्यमरः । भूतळं भूगमै विशतीव प्रविशतीवेत्युत्मेश्ा ॥ 
१. “मरीचिभिः? २. “चेतनाः. ३. 'सुमद्रमुस्तम्‌.? ४, परिपाण्डु.” 
५. “पोत्र.? ६. प्रदीप्तमासा रविणाभितापितः.? 

विवस्त्रता तीईणतरांशुमालिना 
सपङ्कतोयात्सरसोर्डभितापित; । > 
उत्छुत्य भेकस्तृपितस्य भोगिनः 
फणातपत्रस्य तळे निषीदाति ॥ १८ ॥ 
विवखतेति ॥ तीक्षणतरैः प्रचण्डतरेरशुभिः किरणेमी- 
लते शोभते तथोक्तेन विवस्वता सूर्येणाभितापितो भेको म- 
ण्डूकः | 'भेके मण्ड्कवर्षाभू- इत्यमरः | पङ्कतोयेन 
कडेमजलेन सहितं युक्तं तखात्तथोक्तात्सरसः सरोबरादु- + 
त्छुत्य तृषितस्य भोगिनः पन्नगस्य । “उरगः पन्नगो 
भोगी? इत्यमरः । फणेवातपत्रं छत्रं तस्य तलेऽघोमागे 
निषीदति तिष्ठतीत्यर्थः ॥ 
सञ्ुदृताशेपमृणालजालकं 
विपन्नमीनं डुतभीतसारसम्‌ | 
परस्परोत्पीडनसंहतैर्गजेः 
कृतं सरः सान्द्रविमर्दकदमस्‌ ॥ १९ ॥ : 
Wadia ॥ समुद्धृतं निष्काशितमशेषं संपूर्ण ग्रणाल- 
जाळकं बिससमूहो यस्मात्तत्तथोक्तं विपन्नमीनं समापन्नमीनं 
gm: पलायिता भीताश्च ते सारसाश्च ते यस्रात्तथोक्कै 
सरः सरोवरं परस्परोत्पीडने संहतैः संल्मेगेजैः सान्द्रो 
निबिडो विमदः aym: कदमः पङ्कश्च यसिसत्तथा | 
यद्वा । सान्द्रो निबिडो विमदेन सङ्गामेण कर्दमः पङ्को य- 
सिंस्तत्तथा भूतमित्यर्थः ॥ 
रविप्रभोद्धिन्नशिरोमणिम्रमो ¥ 
विलोलनिद्दाद्वयलीढमारुतः | 


—_ 

विषाग्निसूयीतपतापितः फणी 
न हन्ति मण्डूककुळं तृषाकुलः ॥ २० ॥ 
रवीति ॥ रविप्रभया सूयंकान्त्योद्धिन्ञा निर्गताः शि- 
रोमणेर्मू्धन्यमणेः प्रमा कान्तिर्यस्य स तथोक्तः | वि- 
छोलेन चञ्चलेन जिद्वाद्वयेन लीढ आलीढो मारुतः T- 
वनो येन स तथोक्तः | विषाञ्निसूर्यातपतापितो विषं 
`  गरळमझिदीवानछः सूर्यातप उष्णं तैस्तापितोऽतएव q- 
” घाकुल फणी सर्पो weed भेकसमूहं न हन्ति न 
मारयतीत्यर्थः ॥ 
सफेनलोछायतवक्त्रसंपुरं 
विनिःरतालोहितजिहसुन्मुखस्‌ | 
तृषाकुलं निःछृतमद्रिगहरा- ` 
देवेक्ष्यमाणं महिषीङुलं जलम्‌ २१ ॥ 
सफेनेति ॥ सफेनं छोछं चश्चलमायतं दी वक्रसंपुटं 
' मुखसंपुटं यस्य तत्तथोक्तम्‌ । विनिःसृता निर्गता आस- 
Tsien रक्ता Rel यस्य तत्तथोक्तमुन्सुखमूर्ध्व- 
मुखम्‌ | तृषा पिपासयाकुछं व्याकुळमतएव ae सलि- 
ल्मवेक्ष्यमाणं निरीक्ष्यमाणं महिषीकुल्मद्रिगहराद्रिरिग- 
wad निर्गतमित्यर्थः । “अद्विगोन्नगिरिग्रावा- 
इत्यमरः ॥ | ु 
पड्तरईवदाहोच्छुष्कसँस्यमरोहाः 
परुषपवनवेगीक्षिप्ससंशुष्कपणा: । 
१. “लालाइत.? २. “विनिर्गता,” ३. “उत्सुकम्‌? ४, कन्दरात्‌? 
. ५ “गवेषमाणम्‌/? ६. ATRE. ७, “aq? ८, Ama? . 

दिनकरपंरितापक्षीणतोयाः समन्ता- 
द्विदधति भयमुचैबीक्ष्य्माणा वनान्ताः ॥२२॥ = 
पढुतरेति ॥ पद्ुतरो5तिसमर्थों at दवो दावस्तस्य 
दाहोच्छुष्का दहनोच्छुष्काः सस्यप्ररोहाः सस्याङ्करा 
येषु ते तथोक्ताः । परुषो निष्ठुरो यः पवनो वायुस्तस्य 
वेगेनोत्तिप्तान्यूध्वक्षिप्तानि संशुष्कानि पर्णानि पत्राणि येषु 
ते तथोक्ताः | समन्तादितस्ततो दिनकरस्य परितापेनातपेन 
क्षीणानि तोयानि येषु ते तथोक्ताः । उच्चैरुच्प्रदेशतो " 
वीक्ष्यमाणा अवळोक्यमाना वनान्ता अरण्यप्रान्ता भयं 
विदधतीत्यर्थः | माळिनीवृत्तमेतत्‌ | तष्लक्षणं तु--“नन- 
) मयययुतेयं मालिनी भोगिलोके” इति ॥ | 
श्वसिति विहगवर्गः शीर्णपणेडुमस्थः 
कपिकुलमुपयाति क्वान्तमद्रेर्निकुञ्जस्‌ | 
अ्रमति गवययूथः सर्वेतस्तोयमिच्छ- 
- ञ्छरभकुलमजिइ प्रोद्धरसम्बु कूपात्‌ ॥ २३॥ ` ` 
श्वसितीति ॥ शींगोनि गढितानि पणीनि पत्राणि 
यस्य स ताइशो यो द्रुमो वृक्षसत्र तिष्ठतीति स तथो-. 
क्तो विहगवर्गः पक्षिसमुदायः श्वसिति श्वासोच्ट्रासं करो- 
ति । ङ्कान्तं स्छानं कपिकुळं वानरसमूहोऽद्रेः पर्वतस्य 
fed लतागृहम्‌ | 'निकुज्ञकुज्ञो वा कीने’ इत्य- 
मरः। उपयाति गच्छतीत्यर्थः । गवया गोसद्दशम- 
गविरोषास्तेषां यूथः समुदायस्तोयं जळमिच्छन्सर्वत इत- . 
स्ततो भ्रमति | अजिह्ममकुटिलं शरमानां कुळ गरमा अ- 
१. “परितापात्‌. २. 'निकुजे.? 

ष्टापदपक्षिविशेषास्तेषां SS समुदायः कूपादम्चु जलं प्रो- 
$ -द्धरति manad: ॥ | 
| विकचनवङुसुम्भस्तच्छसिन्दूरभासा 
hx भवळपवनवेगोद्भतवेगेन तूर्णस्‌ । 
(|) तटविटपलताग्रालिङ्गनव्याङुछेन ` 
दिशि दिशि परिदग्धा भूमयः पावकेन ॥२४॥ 
विकचेति ॥ विकचः प्रफुल्लो नवो नूतनः कुसुम्मस्त- 
” दुत्सखच्छो निर्मलो यः सिन्दूरस्तस्य भा इव भाः कान्ति- 
यैस्य तेन तथोक्तेन । प्रबळस्य पवनस्य वेगेनोद्भूतः संभूतो 
चेगो यस्य तेन तथोक्तेन । तटविटपानां तीरस्थवृक्षशा- 
खानां ठताग्राणां चाढिङ्गनेन परिरम्मणेन व्याकुल आ- 
कुस्तेन तथोक्तेन पावकेन वह्निना दिशि दिशि प्रतिदिशं 
तूर्ण सत्वरं भूम॑यः परिद्ग्घाः संद्ग्धा इत्यर्थः ॥ . 
अचलति पवनर्देद्धः पेवेतानां दररीषु 
f स्फुटति पडुनिनादेः शुष्कवंशस्थलीपु | 
प्रसरति ठँणमध्ये छब्घद्टद्धिः क्षणेन 
ईळपयति मेगवर्ग प्रान्तलमो दवाभिः ॥ २५॥ 
ज्वढतीति ॥ पवनेन वायुना वृद्धो वृद्धि प्राप्तो दवा- 
Rame: | “दवदावौ वनानिढी' इत्यमरः । पर्व- 
तानां दरीषु कन्दरेषु ज्वलति | तथा शुष्का वंशा वेणवो 
यासु ताः स्थत्यः कृत्रिमभूमयस्तास पढुनिनादैः स्फुटत- 
रध्वनिभिः स्फुटति विकाशमावमाम्नोति | तथा क्षणेन क्षः 
१. “परुषः, ९. वेगोद्रत, ३. “ध्वनति', ४. 'विद्ध!?, ५. “पवे- 
` तान्तर्द्रीषु ६. पटुनिनादः?, ७, ‘amen’. <. क्षपयति’ 
१, Np ergs 

णादेव Seat माप्ता वृद्धिर्येन तथोक्तः संस्तृणमंध्ये प्र- 
सरति | तथा प्रान्तलः सन्दगवग हरिणसमूहं TTT + 
व्याकुळं करोतीत्यर्थः ॥ pia 
बहुतर इव जातः शार वनेषु 
स्फुरति कनकगोरः कोटरेषु इुमाणास्‌ | 
` परिणतदलशाखाजुत्पतन्यांशुरक्षा- 
न्श्रमति पवनधूतः स्ेतोऽभि्वनान्ते॥ २६॥ 
बहुतर. इति॥ अझिः आ बहुतरः प्र- 
चुररूपो जात इव स्फुरति । छुमाणां कोटरेषु शाखागहरेघु 
कनकगोरः काञ्जनगौरः स्फुरति । पवनेन वायुना ` धूतः 
कम्पितः सन्नत एव परिणताः परिपक्का दलानि पणोनि 
शाखाश्च येषां तांस्तथोक्तान्प्रांशुवृक्षाजुन्नतदुमानुत्पतन्सन्‌ | 
सर्वतः समन्ततो वनान्ते अमति भ्रमणं करोतीत्यर्थः ॥ 
गजगवयमृगेन्द्रा बह्निसंतपदेहाः 
सुहृदं इव सैमेता द्वन्द्वमाव विहाय | 
हुतवहपरिखेदादाशु निर्गेस कक्षा- | 
द्विपुलपुलिनदेशानिन्नगां संविशन्ति ॥२७॥ 
गजेति ॥ वह्निना दावाभिना संतप्तो देहः शरीरं ये- 
घां ते तथोक्ता अत एव द्वन्द्वमावं वैरमावं विहाय प्यक्त्वा' 
सुहृदो मित्राणीव समेताः संगता गजगवयमगेन्द्रा गजो 
हस्ती गवयो गोसहशो खगविशेषो Pa: सिहश्च ते हु- 
तवहस्य वहेः परिखेदात्संतापात्‌ | यद्वा हुतवहस्य परिः 
खेदो यत्र तसात्तयोक्तात्‌ । कक्षाद्विरिगहरादा सिति " 
Tq, व्यरिणवदलशाखादुत्पतत्याश WC. २. समन्ताच्‌; ३. “आ- 

fia विपुछो महान्पुलिनदेशस्तीरप्रान्तो यस्यास्तां त- 
थोक्तां निम्नगां नदीं संविशन्त्याश्रयन्त त्यर्थः ॥ 
कमळवनचिताम्बुः पाटलामोद्रम्यः 
सुखसलिलनिषेकः सेव्यचन्द्रांशुहाराः | 
त्रजतु तव निदाघंः कामिनीभिः समेतो _ 
निशि सुललितगीते हर्म्यपृष्ठे सुखेन ॥ २८॥ 
कमलेति ॥ . सुळळितमतिरमणीयं गीतं. गात्रं यस्या- 
स्तस्याः 'संबोधनं हे सुळलितगीते 1. कमलानां `पङ्कजानां 
“बनेन समुदायेन: चितं व्याप्तमम्चु जल यसिन्सः तथोक्तः 
'पाटलानां पाटलकुसुमानामामोदो गन्धो रम्यो रमणीयो य- 
सिन्स तथोक्तः । 'यद्वा पाटढामोदेन रम्यो रमणीय इति । 
सुखः सुखकरः सलिलस्य निषेकः स्नानं यस्मिन्स तथोक्तः 
सेव्याः सेवितुं योग्याशचन्द्रसयांरावः किरणा हांराः' कुसु- 
TIGA यसिन्स तथोक्तः कामिनीमिः समेतों युक्तो नि- 
दाघो निदाघकाले निशि रात्रौ eas’ प्रासादंतले 
सुखेन तव ब्रजतु गच्छत्तवित्यर्थः ॥। ` 
इति मारद्वाजगोत्रोत्पन्नमणिरामाविराचितया चन्द्रिकाख्यया व्याख्यया 


` समेतः कविश्रीकाछिदासकविवराग्रणीकृताबतुसंद्दारें महाकाव्ये 
औष्मवर्णनं नाम प्रथमः a ` 


de = . 


—— —— 
< ~ ७ ० 

अथ क्रमप्राप्तं वर्षाकाळं वर्णयति-- 
ससीकराम्मोधरमत्तकुंअर- 
स्तडित्पताकोऽशनिशब्दमदेलः । 
समागतो राजवदुद्धतद्य॒ति- 
. , धनागमः कामिजनप्रियः म्रिये ॥ १ ॥ 
ससीकरेति ॥ हे म्रिये, ससीकरः साम्चुकणो योऽम्मो- 
घरो जळधरः स एव मत्तः प्रमत्तः कुञ्जरो गजो यस्य 
j स. तथोक्तः । पक्षे ससीकराम्मोधर इव मत्तः कुञ्जरो. 


यस्येति | 'सीकरोऽम्चुकणाः स्मरताः’ इत्यमरः | aR- 
RJA पताका यस्य स तथोक्तः । पक्षे तडिदिव पताका 
यस्येति | 'तडित्सौदामिनी विद्युत्‌! इत्यमरः । अशनिशब्द 
एव म्लः | पक्षे अशनिर्वेज् इव यः शब्दो निनादः स एव 
Feat वाद्यविशेषो यस्य स तथोक्तः | उद्धतयुतिरुत्कट- 
कान्तिः कामिजनमियो घनागमो वषीकाले राजवत्समा- 
गत आगत इत्यर्थः | वंशस्थं वृत्तम्‌ । लक्षणं तृक्तम्‌ ॥ 
नितान्तनीलोत्पलपत्रकान्तिभिः 
कचित्ममिन्ा्जनराशिसंनिभेः । 
` चित्सगर्भममदास्तनममैः 
समाचितं व्योम घने! समन्ततः ॥ २॥ 
नितान्तेति ॥ क्कचिन्नितान्तमत्यन्तं नीलानि कृष्णानि 
यान्युत्पछानि कुवळ्यानि तेषां पत्राणां दलानां कान्ति- 
१. “वारणः'- २. SAR. 

रिव कान्तिर्येषां तैस्तथोक्तेः । कचित्कुत्रचिद्वागे प्रभिन्नों 
१ योऽञज्जनराशिः कजल्समूहस्तेन संनिभैः सदृशैः ॥ क- 
चित्सगर्भाणां गर्भवतीनां प्रमदानां ख्रीणाँ ये खनाः कु- 
चास्तेषां प्रभेव प्रभा कान्तियेंषां तैस्तथोक्तेपनेसेंधेव्योमा- 
काशं समन्तत इतस्ततः समाचितं व्याप्तमित्यथेः |) 
तृषाकुलेथ्वातकपक्षिणां SS 
प्रयाचितास्तोयभरावलस्विनः । 
द भयान्ति मन्दं वहुधारवषिणो | 
वलाइकाः ओत्रमनोइरस्वनाः ॥ ३ ॥ 
तृषेति ॥ तृषा पिपासा तयाकुङैव्यीकुढैश्वातकपक्िणा 
; समुदायेः प्रयाचिताः प्रार्थितास्तोयभरेण जहमरे- 
णावलम्वन्त इति तथोक्ताः । बह्यो धारा यस्यां क्रिः 
यायां यथा भवति तथा वर्षन्ति ते तथोक्ताः । ओत्रस्य 
श्रवणस्य मनोहर आहादकरः खनः शब्दो येषां ते तथोक्ता 
. बलाहका मेघाः | अन्न मेघो वारिवाहः स्तनयित्लु- 
FRR? इत्यमरः । मन्दं प्रयान्ति गगने संचरन्तीत्यर्थेः ॥ 
वलाइकाश्ाशनिशब्दमँदेलाः 
सुरेन्द्रचापं दधतस्तडिहुणम् | 
सुतीक्ष्णधारापतनोग्रसोयके | 
स्तुदन्ति चेतः भ्रसभं प्रवासिनाम्‌ ॥ ४ ॥ 
बळाहका इति ॥ अशनिशब्दमदला. अशानिर्वज्रसस्य 
। शब्द एव मर्देछो रणवाद्यविशेषो येषां ते तथोक्ताः । ` 
तडिद्विसुदेव गुणो ज्या यस्य तत्तथोक्तम्‌ । “मौर्वी ज्या 
१. नव.” २. “वारिः, ३. “भीषणाः; “भूषणाः” ४. “सायकाः. 
५, “्वनिभिः.? Bin ae 

शिञ्जिनी . गुण? . इत्यमरः । सुरेन्द्रचापमिन्द्रधनुः । 
TT . धन्वशरासनकोदण्डकार्मुकम? इत्यमरः ॥ ; 
दधतो :धारयन्तो वढाहका मेघाश्च सुतीक्ष्णानां धाराणां 
FORO पतनान्येवोग्रसायकास्तीहणवाणास्तैः ` कृत्वा प्र- 
वासिनां प्रोषितानां चेतोऽन्तःकरणं प्रसभमत्यन्तं तुदन्ति 
व्यथयन्तीत्यर्थः ॥ 
अभिन्नबैदूर्यनिभैस्तृणाङ्कुरैः : 
समाचिता परोत्थितकन्दलीदलेः | - 
बिभाति asaayan ` 
` वराङ्गनेव क्षितिरिन्द्रगोपके; ॥ ५ ॥ 
प्रभिन्नेति ॥ प्रभिन्न वैदूर्येण नील्मणिना निभाः q- 
दशाखखनथोक्तस्तृणाङ्रैः ग्रोत्थितकन्दलीदछेः प्रोत्यि- 
तानि निर्गतानि यानि कन्दलीनां दठानि पत्राणि तैः। _ 
'रोणपर्णी ख्रिग्धकन्दा कन्दली’ इति शब्दाणीवः | ._ 
इन्द्रगोपकेःः कमिविशेपैश्च समाचिता व्याप्ता RRS. | 
रित्री । “धरा धरित्री धरणिः कोणी ज्या काश्यपी ` l 
RR? इत्यमरः R कृष्णादिवर्ण रलैर्मणिमि- | 
a शोमिता वराङ्गनेवोत्तमनायिकेव विभाति शोमत | 
इत्यर्थः ॥ ‘a | 
सदा. मैनोड खनदुत्सवोत्छुक | | 
विकीणेविस्तीर्णकलापश्षोभितम्‌ । | 
eu बलम वहिणास ॥६॥ ¦ 
१. “मनोइस्तनितोत्सुखोत्सुकम्‌?; ७: मनोश्ञाम्बुदनादसोत्सकम? न् S ॥ 
२. 'विभाति?, ३. “सविभ्रमा', ER 

सदेति ॥ सदा सर्वदा मनोज्ञं सुन्दरं खंनच्छब्दायमा- 
नमुत्सवोत्सुकं: हर्षणोत्कण्ठितम्‌ । यद्वोत्सवे हर्षे. उत्सुक- 
मुत्कण्ठितम्‌ | विकीर्णः प्रसारितो विखीर्णो छम्बमानो 
यः erat बर्हस्तेन शोभितम्‌ । ससंभ्रमं ससंवेगं यदा- 
ढिङ्गनं परिरम्भणं चुम्बनं च तत्राकुळं व्याकुळं वहिंणां 
FAUT SS प्रवृत्तमारव्थं. नृत्यं add येनः तत्ताइश- 
मंद्यास्तीत्यर्थः ॥ Fi ए 
.„ निपातयन्तः पेरितस्तटडुमा- 

... अहद्धवेगें:ः सलिलैरनिर्मैः। - 

खियः Seer इव जातिविभ्रमाः ˆ - ` 

प्रयान्ति नद्यस्त्वरितं पयोनिधिम्‌ ॥ ७ ॥ 

pe las इति ॥ प्रवृद्धो वेगः प्रवाह उत्साहो वा 
येषां तैसयोक्तैः। अनिर्मछैः कलुपैमलिनेवा aR- 
छीवण्यनडैवा । Wiese कमं जलम? इत्यमरः | प- 
रितः समन्ततस्तटढुमांखट्प्ररूढवृ्षान्पितृमातृकुढजनामि- 
मावकान्वा ' निपातयन्त्यः संमूळ्मुन्मूल्यन्त्यो नाशयन्त्यो 
वा सुदुष्टाः खिय इवं जात उत्पन्नो. विभ्रमः श्रृज्ञारादिचे- 
डाभेदो यासां ताखथोक्ता: | जातविज्रमाः समृत्प्ञअम- 
विशिष्टाः नदयस्त्वरितँ शीघ्रं पयोनिधि समुद्रे भ्रयान्ति ग- 
Poems aac yee टकमक 
R देणो त्करेरुद्तकोमलाङ्करै- i , | Er 
. १. RMR २. 'प्रहष्ा:; 'प्रकामा:', ३. RN ४ 
*चित्ताने?, ५, wear. es FF भः = Ten है 

वनानि वैन्ध्यानि हरन्ति मानसं 
विभूपितान्युद्वतपे्धवेडेमेः ॥ ८ ॥ २ ; 
तृणोत्करेरिति ॥ उद्गता निर्गताः कोमछा ag 
येषां तैस्तथोक्ते: | विचित्रनीडैहैरिणीमुखैः क्षताः खण्डि- 
तासैस्तथोक्तैस्तृणोत्करैरुद्वता निर्गताः पछवाः किसल्या- 
नि येपां तैस्तथोक्तेः । agds किसल्यम्‌ः इ- ` 
त्यमरः । gage: कृत्वा विभूषितानि शोभितानि वै- _ 
न्ध्यानि विन्ध्यसंबन्धीनि वनानि काननानि | शनं | 
काननं वनम्‌? इत्यमरः | मानसमन्तःकरणं हरन्तीत्यर्थः | 
विछोळनेत्रोत्पछो भिताननै- 
Gt समन्तादुपजातसाध्वसेः | 
समाचिता सैकैतिनी वनस्थली 
सञ्चत्सुकत्वं प्रकरोति चेतसः ॥ ९ ॥ 
विललोलेति ॥ विढोढानि चञ्चलानि यानि नेत्रोत्पछा- . , 
युत्पसदानि नेत्राणि तैः शोमितानि भूषितान्यान- 
नानि वदनानि येषां तैखथोक्तेः । “वक्‍्त्रास्थे वद्नं g- 
ण्डमाननं OT सुखम्‌? इत्यमरः | उपजातसाध्वसैः सं- 
जातभयैसगेहरिणेः । at कुरङ्गवातायुहरिणाजिन- 
योनयः' इत्यमरः । समन्तादितस्ततः समाचिता व्याप्ता . 
सेकतिनी सिकतासंबन्धिनी वनस्यत्यक्त्रिमारप्यभूमिञ्चे- 
तसोऽन्तःकरणस्य समुत्सुकत्वमीत्सुक्यं प्रकरोति प्रकर्षे 
जनयतीत्यर्थः ॥ 


१. “रम्याणि?, २. IZA: ३. शेवलिनी", 

अभीक्ष्णमुचेध्वनेता पेयोम्नचा . 
} ` थेनान्धकाराकृतरावरीष्वपि।....:...... . 
| - - तढित्मभादार्हतमार्गभूमयः -...... . 
- प्रयान्ति रागादभिसारिकाः ख्रियः ॥ १०! 
अमीक्ष्णमिति ॥ -अमीक्ण मुहुर्मुहु: ॥ ‘aede: पुनः 
शश्वदभीक्ष्णमसक्कत्समा इत्यमरः .।. उच्चेरुचखरेण 
. भ्वनता शब्दं कुर्वता पयोमुचा मेघेन घनान्धकारीक्रतश- 
> वेरीष्वप्यघनान्धकारा घनान्धकारा यथा संपद्यते तथा 
कृताश्च ताः Weal रात्रयो यथा तथामूतासु तडित्प्र- 
भया विद्युत्कान्त्या दुरिता मार्गभूमयो यासां तास्तथोक्ता 
अभिसारिकाः खनियो रागात्कान्तानुरागेण । संकेतमिति 
शेषः । प्रयान्ति गच्छन्तीत्यर्थः । अभिसारिकाङक्षणसु- 
क्तममरसिहेन--'कान्तार्थिनी तु या याति संकेतं. सा- 
भिसारिका? इति ॥ 
| पयोधरेभीमगभीरनिस्वने- 
. स्तडिद्धिरुद्वेजितचेतसो शराम । . . 
कृतापराधानपि योषितः प्रिय . . 
न्परिष्वजन्ते शयने निरन्तरम्‌ ॥ ११ ॥ 
पयोधरेरिति ॥ भीमो भयानको गमीरो गम्भीरो नि- 
स्वनो निर्घोषो येषां तैंसथोक्तैः । “खाननिर्षोषनिहांद- 
नादनिस्वाननिस्वनाः? इत्यमरः | a पयोधरैमधिरडिञ्चिर्वि- 
चुद्धिश्व भशमप्यन्तमुद्देजितमुद्विमै चेतोऽन्तःकरणं यासा 
O Tee गक शः पा 
१, GEL २. “ध्वनताम्‌? ३. “पयोमुचाम्‌ ` ४, “घनान्ध- 
कारादृत,” ५. “धवनद्विः? : ase 

नारी सीमन्तिनी वधू: इत्यमरः ।  कृतोऽपराधोऽन्याय 
परवनितानिरीक्षणादियैस्तांखथोक्तानपि मियाञ्शयने नि- 
रन्तरं निरवकाशं यथा मवति तथा परिष्वजन्त आङिङ्गन्त 
इत्यर्थः ॥ . 
- विलोचनेन्दीवरवारिविन्दुभिः 
` निषिक्तविम्वाधरचारुपछवराः । 
-. .निरस्तमाल्या भरणानुळेपनाः bo 
स्थिता निराशाः प्रमदाः भ्रवासिनाम्‌ ॥१२॥ = 
विछोचनेति ॥ विलोचनानि नेत्राणीन्दीवराणीवं नी- 
ठोत्पलानीवेति विछोचनेन्दीवराणि तेषां ये वारिबिन्द्वो 
| जढबिन्दवस्तैः कृत्वा निषिक्ताः संसिक्ताः बिम्बाधरा बि- 
म्वसद्शाधराश्चारुपछ्वा इंवेति. ते यासां तास्तथोक्ताः । ` 
बिम्तपदेनारक्तत्वं Water च' कोमळत्वं व्यज्यते ।' नि 
रस्तानि त्यक्तानि माल्यान्यामरणानि 'भूषणान्यनुलेपनानि 
चन्दूनादीनि यामिस्तास्तथोक्ताः प्रवासिनां. -ग्रोषितानां प्र- 
ख्यो निनरमणसमागमसङ्गजनितसुखे .निराशा A- 
शारहिताः स्थिता आसन्नित्र्थः.॥ . ., ....... 
विपाण्डरं कीटरजस्तृणान्वितं 
शुजंगवद्रक्रगतिमसपितम्‌ । ` « ss 
ससाध्वसैर्भेकङ्लैरीक्षितं  : ` `. `: । `` 
प्रयाति निम्नाभिमु्ख नवोदकम्‌ ॥ १३ ॥ 


/ बिपाण्डुरमिति ॥ . विपाण्डुर पाण्डुरवर्ण कीटाश्व र- , 
जांसि च तृणानि च तैरन्वितं ` युक्तं girai- २. 


नारा Seti 
१. "कृताः.” २. 'विपाण्डवम्‌.? ३. “विलोकितम्‌, 

तिस्तिर्यस्गमनं प्रसर्पितमितस्ततः संत्ररणशीछं ससाध्वसै 
समयेर्भक्रकुळैर्मण्डूकसमुदायेः । A मण्डूकवर्षोभूशार 
खूरष्टवदर्डुरा₹ ; इत्यमरः : । . निरीक्षितं: विलोकितं 'नवो 
दकं. नूतनजळं. निम्नस्य गम्मीरस्य देशस्याभिमुखम्‌ | “निम्न 
TH गम्मीरम्‌? इत्यमरः । प्रयाति. गच्छतीत्यर्थः ॥ 
विपत्रपुष्पां निनं सेमुत्सुका - . 
बिहाय agri शचतिहारिनिखनाः 
पतन्ति, मूढाः शिखिनां पैन्रयता ˆ 
कलापचक्रेषु नवोत्पलाशया ॥ :१४-॥ 
RAR ॥ समुत्सुका उत्कण्ठिताः. श्रुतेः. श्रवणस्य 
हारी । मनआह्वादकर इति यावत्‌ । निस्वनः शब्दो ये- 
षां ते तथोक्ता :मूढा इदं.न त्विदं तन्नलिनमिति . विचारर- 
हिता शङ्गा अमराः । -'द्विरिफपुण्पलिड्भ््गषट्पद्ञ्रमरा- 
ख्यः? इत्यमरः ;।; विगतानि पत्राणि दलानि यस्य ता- 
दशं पुष्पं यस्याः सा ताँ: तथोक्तां नलिंनीं विंहाय त्यक्त्वा 
नृत्यतां नृत्यं Fatt शिखिनां मयूराणां कछापचक्रेषु 
FUE नवोत्पछस्य नूतनकुवळ्यस्याशया | अमेणेति 
भावः | पतल्ति निपतन्तीत्यर्थः॥ . . 
वनद्विपानां नवर्वीरिदखने 
मेदान्वितानां ध्वैनतां gets: | 
कपोळ्देशो विमलोत्पलमभाः  . ` 
` ` सश्नज्यूयैमेदवारिमिर्शिताः ॥ १५॥ 


१. अफुछपब्राम; विपन्नपुष्पाम?, २; 'समुत्सुकाम”, ३.'निवृत्ता:? 
२४. तोयद?, ५, 'स्वनताम?. ६. “Prat”. & 

वनद्विपानामिति ॥ नवाः सद्यःसंगर॒तसढिढा ये वा- र 
रिदा जळदास्तेषां खनैनिनादैः । “शब्दे निनादनिनद- + | 
च्वनिध्वानरवस्वनाःः इत्यमरः । कृत्वा । मदान्विताना- | 
म्‌ । अपवारणगर्जेनशङ्कयेति भावः | अतएव मुहुर्मुहुवीरवार 
घ्वनतां गर्गतां वनद्विपानामारण्यगजानाम्‌ । (द्विप; । मतं- 
गजो गजो नाग? इत्यमरः । विमढानि निर्मछानि या- . | 
न्युत्पढानि कुवळ्यानि तेषां प्रभेव प्रभा येषां ते तथोक्ताः । N 
“स्यादुत्पळं कुवलयम्‌? इत्यमरः | कपोलदेशा गण्डम- हँ. 
देशाः सम्यूथे्भमरसमुदायसहितेर्मदवारिभिदीनोद्रेके- ˆ 
श्चिताः | व्याप्ता इत्यर्थः | सौगन्ध्यातिशयाद्भमंरैरप्यागत्य 
तत्र स्थितमिति माव: ॥ 

सिपोत्पलामाम्बुद्चुम्वितोपळाः 

संमाचिताः TIT: सैमन्ततः | 
Tedder शिखिभिः समाङुलाः 
सयुत्सुकत्वं जनयन्ति WAT ॥ १६ ॥ 
सितेति ॥ सितानि शुञ्राणि यान्युत्पछानिं कुवळ्यानि > | 
तेषामामेवामा कान्तिः सङिल्वर्षणे येषां ताइशा येड्म्वु- | 
दा जलूदास्तैश्वुम्बिता उपछाः पाषाणा येषां ते तथोक्ताः। 
“पाषाणप्रखरग्रावोपछाइमानः' - इत्यमरः । ` समन्तत 
इतस्ततः ANN: | “उत्सः AAT वारिभ्रवाहो 
झरः' इत्यमरः । समाचिता व्याप्ताः । प्रवृत्तमा- 
रब्धं नृत्यं नतेनं यैखथोक्तैः । 'छास्यं नृत्यं च नेने? 
इत्यमरः ।सिंखिभिर्मयूरेः समाकुला व्याकुला भूधराः स- 
सुत्सुकत्वम्‌ | चित्तस्येति शेषः। जनयन्त्युत्मादयन्तीत्यर्थः॥ 
; तक “नीलोललाभाग्वुद २. 'सुमूषिताः. 

कृदम्वसजोजुनकेतकीवनं 
4 विंकम्पयंस्तत्कुसुमांधिवासितः । 
_ ससीकराम्भोधरसङ्गशीतळः 
` समीरणः कं न करोति सोत्सुकम्‌ ॥ १७ ॥ 
कदम्बेति ॥ कदम्बो नीपः, सर्जोऽश्वकर्णः, अर्जुनः F- 
_ कुभः, केतक्यश्च तासां वनं समुदायम्‌ । 'नीपप्रियकद- 
७ वाख हरिप्रियः इत्यमरः । 'साले तु iaa- 
कर्णकाः सस्यसम्बरः? इत्यमरः । sag: ककुभो- 
SH? इत्यमरः | विकम्पयस्तेषां पूर्वोक्तदुमाणां कुसुमैः 
ुष्पैरधिवासितः संजाताधिवासः ससीकरो जढकणसहितो 
योऽम्मोधरो मेघस्तस्य सङ्गेन संसर्गेण शीतलः शीतः स- 
मीरणो मारुतः । 'मीरमारुतमरुजगत्प्राणसमीरणाः’ 
इत्यमरः । कं पुरुषं सोत्सुकं सोत्कण्ठं न करोति। अपि . 
तु सर्वमेवेत्यर्थः ॥ 
शिरोरुहैः श्रोणितटावलम्विभिः 
Sid: कुसुमैः सुगन्धिभि३.। 
स्तनेः सहारेवेदनेः ससीधुभिः 
खियो रतिं संजनयन्ति कामिनाम्‌ ॥ १८ ॥ 
शिरोरुहैरिति ॥ fare: श्रोणितटे करिपश्चा- 
द्वागेञ्वढम्बन्ते तैसथोक्तेः शिरोरुदैश्चिकुरैः । 'चिङुरः | 
कुन्तछो वाछः कचः केशः शिरोरुहः' इत्यमरः | F- 
* तावतंसैः सुगन्धिभिः gad: पुष्पैः J प्रसून कुसु- 
: १. नीपकेतकीः?, २. 'प्रकम्पयन?, ३. अधिवासनः'; ४. 'सु- 
पौने, 
३ 

मम्‌? इत्यमरः | सहारैः कुसुंममाळासहितैः स्तनैः कुचैः । 
ससीधुमिर्मघुसहितैर्वदनैरानैः कामिनां विलासिनां रति " 
प्रीति संजनयन्ति सम्यक्प्रकारेणोत्पादयन्तीत्यर्थः ॥ 
तंडिछ्ताशचक्रधञ्ञुवि भूषिताः 
पयोधरास्तोयभरावलस्विनः | 
fara काञ्चीमणिइुण्डलोज्ञ्वला 
हरन्ति चेतो युगपत्मवासिनाम्‌ ॥ १९ ॥ 
` तडिछतेति ॥ तडिल्लता लताकारा तडिच्छक्रधनुरिन्द्रा- 
युधं च ताम्यां विभूषिताः शोमिताः। ६न्द्रायुधं श- 
ऋधनुः' इत्यमरः । तोयमरेण जळमारेणावछम्बिनो 
नम्राः पयोधरा मेघाः | काञ्ची मेखला च मणिकुण्डलानि 
नानाविधरल्रखचितताटङ्गानि च तैरुज्ञ्वलाः सुन्दराः खि- 
यश्च प्रवासिनां प्रोषितानां चेतोऽन्तःकरणं युगपत्सममेव 
हरन्त्यपहरन्तीत्यर्थः । ख्नियश्चात्र परकीयाः । प्रवासिनां 
स्वकीयासांनिघ्यामावात्‌ ॥ - ५ 
माला; कदम्वनवकेसरकेतकी भि- 
रायोजिता; शिरसि विश्वति योषितोडद्य | 
कणोन्तरेषु ककुभहुममैजरी मि- 
रिच्छाजुहूलरचितानवतंसकांश ॥ २० ॥ 
माळा इति ॥ योपितः Rasa कदम्वानि कदृम्ब- 
कुसुमानि, नवकेसराणि नूतनवकुळकुसुमानि, केतक्यञ्च 
| तामिरायोनिता अथिताः । अथ केसरे । वकुङम्‌ + 


१. “तढिद्रताः २. 'मेखलोज्ज्वलाः?. ३. “मज्ञरीणाम्‌?, ४. श्रो- 
त्रानुकूल', 

इत्यमरः | माढाः खजः शिरसि मूर्धनि ककुभदुमो5र्जुन- 
* वृक्षसस्य 'मज्ञरीमिः कलिकाभिरिच्छयानुकूलं यथा म- 
वति तथा रचितान्क्ृतानवतंसा एवावतंसकास्तान्कर्णा- 
न्तरेषु कर्णोपरिमागेषु बिश्रति दधतीत्यर्थः | वसन्ततिछका 
बृत्तमेतत्‌. | तदुक्तम्‌--“उत्ता वसन्ततिलका तभजा 
जगौ गः? इति ॥ 
ड कालाणरुप्रचुरचन्दनचर्चिताङ्गचः 
पुष्पावतंसघुरभीकृतकेशपाशाः । 
शुत्वा ध्वनि जलमुचां त्वरितं प्रदोषे 
MENTE गुरुग्रहास्रविशन्ति नार्यः ॥ २१॥ 
कालाशुर्विति ॥ काछागुरुः कृष्णागुरुः स॒ प्रचुरो T- 
Sat यास्मिस्ताइशं यच्चन्दनं तेन चार्चितं Raas शरीरं 
यासां ताखथोक्ताः | पुष्पावतंसेन कुसुमकर्णपूरेण सुरभीकृ- 
_, तः सुगन्धीकृतः केशपाशः कुन्तलसमूहो यासां ता्रथोक्ता 
£ नार्यः feat जलमुचां घनानां ध्वनि गनं श्रुत्वाकर्ण्य 
. ` त्वरितं शीघ्रं प्रदोषे रजनीमुखे गुरुगृहाच्छ्रुञुरगृहं परि- . 
त्यज्य शय्यागृहं प्रविशन्तीत्यर्थः ॥ 
| कुव॒लयदलनीलैरुचतैस्तोयैनम्रे- 
गृदुपवनबिधूतैमेन्द्मन्दै TSHR: । 
| अपहतमिव चेतस्तोयदैः सेनद्रचापैः 
| पथिकजनबधूनां पद्वियोगाङुलानास्‌ ॥ २२ ॥। 
॥ कुवल्येति ॥ कुवळ्यस्य dees as पत्रमिव 
. १. ERT. २. etter’, ३. Faas? ४. तदियो- 
| गक्षतानाम", 

नीले: श्यामवर्णेरुत्नतैरुचस्थेस्तोयनम्रे मंलनम्रेशंदुना लघुना 
पवनेन वातेन विधूताः कम्पिताखैरत एवं मन्दमन्दमति- ~ 
मन्थरं चढद्धिर्गच्छद्धिः सेन्द्रचापैरिन्द्रधतुषा सहितैस्तोय- 
Sa पान्थजनानां वियोगेन विरहेणाकुला व्याकु- 
ढास्तासाँ पथिकजनवधूनां विरहिणीनां चेतोऽन्तःकरणम- 
पहतमिव हृत्वानीतमिवेत्युतपरेक्षा | मालिनी वृत्तमेतत्‌ । 
लक्षणं तूक्तम्‌ ॥ 
सुदित इव कदस्वेजातपुष्पैः समन्ता- E 
त्पवनचलितशाखेः शासिभिनयतीव | 
इसितमिव विधत्ते सूचिभिः केतकीनां | 
नवसलिलनिपेकंच्छिंन्नतापो वनान्तः ॥ २३ ॥ 
सुदित इति ॥ नवस्य नूतनस्य सलिलस्य निषेकेण से- 
वनेन छिन्न उच्छिन्नस्तापो यस्य स तथोक्तो वनान्तो- 
ऽरण्यप्रान्तो जातपुष्पैः प्रादुर्भूतकुसुमैः कदम्बैनीपवृक्षैर्मुदित 
इव समन्तादितस्ततः पवनेन वायुना चिताः कम्पिताः 
शाखा यैस्तथोक्तैः MARSA: | ‘gat महीरुहः १३ 
शाखी विटपी पादपस्तरुः? इत्यमरः । -नृत्यतीव नृत्यं 
करोतीवेत्युत्मेक्षा । एवमन्यत्रापि । केतकीनां सूचिभिः 
कण्टकेहेसितमिव हास्यमिव विधत्ते दधतीत्यर्थः ॥ 
शिरसि बकुलमालां मालतीभिः समेता 
विकसितनव॒पृष्पेयूथिकाकुड्मलेश | 
विकचनवकदम्वेः कर्णपूरं वधूनां 
रचयति जळदौघः कान्तवत्काळ एषः ॥२४॥ > 
शिरसीति ॥ जळ्दानां मेघानामोघः संबातो यस्मिन्स 
१. RARR. २. शान्तताप:”, ३. 'कुसुभिततनपुष्यी 

तथोक्तः । _खोमौधनिकरत्रातवारसंघातसंचया इ- - 
९ त्यमरः । एष कालो वषीकाछः कान्तवत्त्रियवद्वधूनां 
ant शिरसि मूर्धनि माळतीभिर्माळतीकुसुमैः समेतां 
युक्तां बकुलमालां केसरखजं रचयति करोति । तथा R- 
कसितनवपुण्पैः संफुछनूतनकुसुमैर्यूथिकाया मागधीलतायाः 
कुड्मलानि मुकुछानि तैः । “अथ मागधी | गणिका यू- 
थिकाम्बष्ठा’' इत्यमरः | 'कुडूमळो सुकुळोऽख्नियाम्‌! 
„ इत्यमरः | विकचानि विकसितानि नवानि नूतनानि यानि 
कदम्बानि कदम्बकुसुमानि तैश्च कर्णपूरं क्णोत्त॑सं रच- 
यति करोतीत्यर्थः ॥ 
दघति वरकुचाग्रेरुचतैहा रयष्टि 
प्रतनुसितदुकूलान्यायतेः श्रोणिविम्बै; । 
नवजलकणसेकादुहूतां रोमराजीं 
केलितवलिविभज्षमध्यदेशेश्र नाये! ॥ २५ ॥ 
: aaa ॥ नार्यः खिय उत्चतैरूघ्वेमुखैर्वरा उत्तमाः | 
९ पीना वर्धुलाश्चेति यावत्‌ । ये कुचाः स्तनास्तेषामग्रैर्- 
भागेर्हारयाश्टि मुक्ताहारमायतेदीर्वेः श्रोणिबिम्बैः कटिप- 
आद्भागैः प्रतनूनि सूक्ष्माणि सितानि श्वेतवणीनि यानि 
दुकूलानि वस्राणि तानि छलितानां सुन्द्राणां वलीनां त्रिव- 
छौनां विमङ्गा येषु तैस्तथोक्तेमध्यदेशैनेवानां जळकणानां 
सेकादुद्गताुत्पन्नां रोमराजीं रोमाञ्चपङ्कि दधतीत्यर्थः ॥ 
नवजळकणर्सङ्काच्छीततामादधानः 
कुसुमभरनतानां लासकः पादपानास्‌। 
१. कुचयुगाम कचे १ २, २. 'राजिम”, ३. 'त्रिवलिवलि- 
frat? १ ३१, ४. “मध्यदेशे?; ५. (तु. ६. SAL 
७, 'लालसः> “नाशकः. X : 

जनितरुंचिरगन्धः केतकीनां रजोभिः 
परिहरति नभस्वान्मोषिताँनां मनांसि ॥२६॥ - 
नवेति ॥ नवानां नूतनानां जळकणानां सङ्कात्संबन्धा- 
च्छीततां रैत्यमादधानो ग्रहन्कुसुमानां पुष्पानां भरेण 
नता नम्रास्तेषांतथोक्तानां पादपानां वृक्षाणां लासकः 
संसर्गवान्‌ । एतेन मान्यमुक्तम्‌ | केतकीनां रजोभिः प- 
रागैः । 'परागः सुमनोरजः? इत्यमरः । जनित उ- | 
त्पादितो रुचिरः सुन्दरो गन्धो यस्िस्तथोक्तो नमखा- |” 
वायुः प्रोषितानां पान्थजनानां मनांस्यन्तःकरणानि परिः a 
हरतीत्यर्थः ॥ 
जलघरविनतानामाश्रयो5स्माकमुच्चै- 
रयमिति जलसेकैस्तोयदास्तोयनम्नाः | 
अतिशयपरुषाभिग्रीष्मवहेः शिखाभिः 
सञ्चपजनिततापं हादयन्तीव विन्ध्यम्‌॥ २७ ॥ 
SER ॥ तोयनन्ना जल्भारनतास्तोयदा मेघा ज- 
छधरेण विनतानां नम्राणामस्ाकसुखेरुन्नतोऽयं बिन्ध्या- 
चछ आश्रय आधारः । भवतीति शेषः । इतीति हेतोर- 
तिशयमत्यन्तं परुषाः कठिनास्ताभिस्तथोक्ताभि्रीप्मवददेः 
शिखाभिः सम्यगुपजनित उत्पादितस्तापः संतापो यस्य तं 
तथोक्तं विन्ध्यं विन्ध्याद्रि जढसेकै्जछवपणेहादयन्ति 


हर्ष आपयन्तीवेत्युलेक्षा । उपक्कतो हि विपन्न 5 
| SES क्तो हि विपन्न परमुपक 


oo 
— 


१. सुरभि. २. “ब्यवहरति; ‘अपहरति. ३. 'योबितानामर ४ “अपहरति.” ३. “योषितानाम्‌? ४, 
जळमरनमितानाम्‌,? 

वहुग्रणरमणीय कामिनीचित्तहारी 
9 तरुविटपळतानां वान्धवो निर्विकारः | 
जळद्समय ऐप प्राणिनां भाणभूतो 
दिशतु तव हितानि प्रायशो वाञ्छितानि २८ 
बहुगुणेति ॥ बहुगुणे श्रमणीयः सुन्दरः कामिनीनाम- 
ङ्गनानाँ चित्तहारी | मनो $नुरक्षक इति यावत्‌ । तरुवि- 
टपा वृक्षशाखा छता TAA तासाम्‌ | क्कचित्पुस्तके “न- 
. तविटपिलतानाम्‌? इति पाठः । तदर्थस्तु--नता नम्रा ये 
विटपिनः शाखिनो छताश्च तासामिति । “ast ga- 
ततिळेता' इत्यमरः । बान्धवो बन्धुः । निर्विका- 
रो विकारशून्यः प्राणिनां जन्तूनाम्‌ । प्राणी तु 
चेतनो जन्मी जन्तुजन्युशरीरिणः? इत्यमरः । प्राण- 
भूतो जीवभूत एष जळदसमयो वषीकाळस्तव प्रायशो 
Tet वाञ्छितान्यभिळषितानि हितानीष्टानि दिशतु 
दुदात्तवित्यर्थः ॥ 


इति भारद्वाजगोत्रोत्पन्नमणिरामविरचितया चन्द्रिकाख्यया व्याख्यया 
समेतः कविश्रीकालिदासकविवराअणीकृताइृतुसंहारे महाकाव्ये 
agii नाम द्वितीयः सर्गः। ` 


तृतीयः सग; । 

अथ RATE WHS वर्णयति 

à काशांशुका विकचपद्ममनोज्ञवक्रा 
सोन्मादहसरवनूपुरनादरम्या | 


ह 
NANT २. ‘wary? ३. 'प्राणिनः,? ४. “प्राणहेतुः? ५० “रुत. 
॥ 

आपकशालिरंचिरां तैजुगात्रयष्टिः 
प्राप्ता शरन्नववधूरिव रूपरम्या ॥ १ ॥ å 
काशांशुकेति॥ काशमेव काशकुसुममेवांशयुकं Ta यस्याः 
सा तथोक्ता । पक्षे काशमिवांशुकं वस्ने यस्याः सेति । 
विकचं विकसितं at तदेव मनोज्ञं सुन्दरं वक्रं मुखं 
यस्याः सा तथोक्ता । पक्षे विकचं विकसितं acct तदिव 
मनोज्ञं सुन्दरं वक्रं सुखं यस्याः सेति | 'प्रफुछ्ोत्फुछ- 
संफुछव्याकोशविकचस्फुरः | फुछञ्चैते विकसिते! इ- ९ 
| त्यमरः | ae वद्नं तुण्डमाननं लपनं सुखम्‌? 
इत्यमरः । सोन्मादानामुन्मादसहितानां हंसानां रवः 
शब्द एव नूपुरनादो मज्ञीरध्वनिस्तेन रम्या रमणीया । 
पक्षे सोन्मादहंसरव इव नूपुरनादस्तेन रम्या । “शब्दे . 
निनादनिनदृध्वनिध्वानरवस्रनाः इत्यमरः । 'मज्ञीरो 
नूपुरोऽखनियाम्‌ इत्यमरः । आ समन्तात्पक्का परिणता 
शाळिरेव रुचिरा सुन्दरा तन्वी गात्रयष्टिः शरीरछता 
यस्याः । पक्ष आपक्कशालिरिव रुचिरा तनुर्गात्रयष्टि < 
वपुःसंहननं यस्याः । “शरीर वर्ष्म विग्रहः? इत्यमरः 
रूपरम्या शारन्नववधूरिव प्राप्तागतेत्यर्थः । वसन्ततिल- 
का वृत्तम्‌ ॥ 
कारैमेही शिशिरदीधितिना रजन्यो 
- इंसैजेलानि सरितां gaa: सरांसि | 
सपच्छदेः इसुमभारनतैेनान्ताः 
शुछीकृतान्युपवनानि च मालतीभिः ॥ २॥ . 
काशैरिति ॥ कारेः काशपुष्पर्मही प्रथ्वी । शिञ्ञिर- 


१. ललिता.” २. ‘aa? ३. “हारिरूपाः? ९रम्यरूपा,? 

दीघितिना चन्द्रेण रजन्यो रात्रयः । हंसैः सरितां न- 
` दीनां जढानि । कुमुदैः कैरवैः । सिते कुमुदकैरवे’ 
इत्यमरः । सरांसि कासाराः । 'काप्तारः सरसी सरः इ- . 
त्यमरः | कुसुममारेण पुष्पमारेण नता नम्नास्तैस्तथोक्ते 
सप्तच्छदेः सप्तपर्णवृक्षविशेषैवनान्ता अरण्यप्रान्ताः । मा- 
छतीमिजीतीमिश्च । “सुमना माळती जाती? इत्यमरः | 
उपवनान्यारामाः | 'आरामः स्यादुपवनं कुत्रिमं वन- 
- मेव यत्‌? इत्यमरः | झुह्णीङ्कतानीति  छिङ्गवचनविप- 
_ रिणामेनान्वयः ॥ F eh 
सत गी कयता eee 
पर्यन्तसंखितसितोण्डजपकिहारा ६)... ¬, | 
. नद्यो विशाल्युलिनोन्तनि IGE Cr A i | ` 
We प्रयान्ति पब SAGE झवाद्यऽ॥ रे ॥ 
| चञ्चदिति ॥ चञ्चती चञढाःमनोज्ञा””सुन्दरा शाफर्येव | 
= प्रोष्ठयेव रसनाकढापः कोच्चीगुणो “आसा तास्तर्थाक्ता: । 
पक्षे चञ्चन्मनोज्ञशफरीव रसनाकलोपो यासां ताः । भ्रोष्ठी 
तु शफरी Fae? इत्यमरः । पर्यन्ते प्रान्तभागे संस्थितो- 
पविष्ठा या स्िताण्डजानां धवळ्मरालादीनां Te: श्रेणी 
सेव हारो यासां तास्तथोक्ताः । भङ्किः श्रेणी ठेखाखु 
राजयः? इत्यमरः । पक्षे पर्यन्तसंस्थितसिताण्डजपङ्किरिव 
हारो यासां ता-। विशाळो विखीर्णो यः पुढिनान्तस्ती- 
~ रप्रान्तः स एवं नितम्बबिम्न कटिपश्चाद्भागो यासां तास्त- 
थोक्ता नद्यः सरितः । “अथ नदी सरित्‌’ इत्यमरः | 
१. “भक्ति. २. 'पुलिनोरु> i 

३४ ऋतुसंहारे 


समदा यौवनमदर्गावताः प्रमदाः खिय इव मन्दं मन्थरं 
यथा भवति तथाद्य प्रयान्ति गच्छन्तीत्यर्थः ॥ 
व्योम कचिद्रजतशङ्कएणालगौरे- 
स्त्यक्ताम्बुमिर्घुतया शतशः प्रयातेः । 
deei पवनवेगचलेः पयोदै 
राजेव चामरवरेरूपवीज्यमान$ ॥ ४ ॥ 
व्योमेति ॥ सक्तं निवृत्तमम्चु यैखथोक्तैरतएव रजतं .. 
च शङ्खश्च BIS च रजतशङ्कग्रणालानि तानीव गौरा 
गौरवर्णास्तैसथोक्तेः । छघुतया शतशः प्रयातैः पवनस्य 
वायोवेगेन चळाश्चञ्चलाखैस्तथोक्तैः पयोदैव्योमाकाशं क- 
चित्कुत्रचिद्धागे चामरवरेश्वामरश्रे्ठिरपवीज्यमानो राजेक 
संलक्ष्यते दश्यत इत्यर्थः ॥ 
भिन्नाञ्जनप्रचयकान्ति नभो मनोज्ञ 
वन्धूकपुष्परंचितारुणता च भूमिः | हट 
चमाश्च चारुकमछाहतभूमिभागाः 
प्रोत्कण्ठयन्ति न मनो थुवि HATA ॥५॥ ` 
मिन्नेति ॥ भिन्नो विभिन्नो योऽञ्जनप्रचयः कज्जल्समू- 
हस्तद्वत्कान्तिर्यस्य तत्तथोक्तं मनोज्ञं सुन्दरं नम आकाशम्‌। 
बन्धूकानां जीवबन्धूकानां पुष्पैः कुसमे रचिता कृतारुणता 
यस्याः सा तथोक्ता । “बन्धूको बन्धुजीवकः? इत्य- 
मरः | भूमिश्च | चारूणि सुन्दराणि यानि कमलानि तैरा- 
१. वीताम्बुभि २. SAR ३. “चामरशतै ४. अपि 
वीज्यमानः; “अभिवीज्यमानः. ५, 'रजसारुणिता.? ६. “पक्ककळमा.” 
७, 'उत्क्ण्ठयन्ति.? १ 


r 

चृता आच्छादिता भूमिमागा येषां ते तथोक्ता वप्राः प्रा- 
६ काराञ्च ॥ “स्याच्चयो वप्रमखियाम्‌ । प्राकारो वरणः 
शाळः? इत्यमरः । भुवि कस्य यूनो मनो न प्रोत्कण्ठ 
यन्ति प्रोत्कर्षणेन नोत्कण्ठयन्ति । अपि तु सर्वस्यापीति 
विमक्तिविपरिणामेनान्वयः ॥ 
. मन्दानिलाङुलितयारुतराग्रशाखः 
युष्पोदमप्रचयकोमलपछ्छवाग्रः | 
| मत्तद्विरिफपरिपीतमधुप्रसेक- 
fat विदारयति कस्य न कोविदारः. ६ ॥ 
मन्देति ॥ मन्देन मन्यरेणानिलेन पवनेनाकुलिताश्चा- 
रुतरा अतिसुन्द्रा अग्रशाखा यस्य तथोक्तः । पुष्पोद्रमस्य ` 
कुसुमप्रादुर्मावस्य प्रचयेनाधिक्येन कोमलानि सृदूनि प 
छवाग्राणि यस्य स तथोक्तः । मत्तह्निरेफेरुन्मत्तअमरेः प- 
रिपीतो मधुप्रसेको मकरन्दप्रत्रवो यस्य स॒ तथोक्तः को- 
e विदारश्रमरेकवृक्षः । “कोविदारे चमरिकः कुद्दाढो 
` - युगपत्रकः? इत्यमरः | कस्य चित्तं न विदारयति । अपि 
तु सर्वस्यापि विदीर्ण करोतीत्यर्थः ॥ 
| तारागणप्रवरभूषणयुद्रहन्ती 
| मेघावरोधपरिमुक्तशशाङ्कवक्त्रा | 
ज्योत्ल्लादुकूलममछं रजनी दधाना 
| दद्धि प्रयात्यजुदिनं ममदेव वाला ॥ ७॥ 
५ तारागणेति ॥ ताराणां नक्षत्राणां गणः समुदाय एव 


| अवरमुत्तम॑ भूषणम्‌ | पक्षे तारागण इव प्रवरं भूषणम्‌ । 


५. ‘arene? 'चारुविशाळ,? २. Aa, “चारुमनोइर “चारविद्याल,' २. 'मेघोपरोध.? 

नक्षत्रमृक्षे भं तारा? इत्यमरः । उद्वहन्ती दधती | मेघे: 
कृत्वा योऽवरोधो व्यवधान तसात्परिमुक्तो यः शशाङ्क- 
aR: स a वङ्ग वद्नं यस्याः सा । पक्षे मेघ इव योः 
ऽवरोधो ऽवछम्बनीयो झुखवसनाच्छादनं व्यव- 
हारस्ततः परिसुक्तं तन्नियमानधीनं शशाङ्कमिव चन्द्रमिव 
TA शुं यस्याः सा । अमळं निर्मल ज्योत्तरेव दुकूळं 
वन दधाना परिधानं तवती सा । पक्षे ज्योत्स्नेवामळं 
TR दधाना सेति । “चन्द्रिका कौमुदी ज्योत्स्ना? z- 
त्यमरः | रजनी यामिनी | “रजनी यामिनी तमिः? इ- 
त्यमरः । प्रमदा बाळा चाजुदिनं प्रतिदिनं ति 
a जुदिन प्रतिदिने वृद्धि प्रयाति 


कारण्डवाननविघटितवीचिमालाः 
का 9 कुलतीरदेशा ° 
ee देस्वसारसचयाक्कठतीरदेशाः । 
न्ति हंसविरुते! परितो जनस्य 
गीतिं संरोरुहरजोरुणितास्तरिन्यः || ८ ॥ 
कारण्डवेति ॥ कारण्डवानां पक्षिविशेषाण 
सग माननेर्वदने- 
í वीचिमाठाखरङ्गपङ्कयो यासु तास्तथोक्ताः | 
TNS ऊमिर्वा खियां वीचिः इत्यमरः | काद- 
ताना कळहसानां सारसानां पुष्कराह्वानां चयेन. समुदा- 
येनाकुढो ; यासां ताखथोक्ताः । 'का- 
qa: PRE: स्यात्‌? इत्यमरः । ‘TRUST - सा- 
रपः इत्यमरः । सरोरुहाणां कमलानां रजोमी रेणु- 
भिररुणिता आरक्ताः । रागः सुमनोरजः? इत्यः + 
१. TAFE २. 'सरोरहरजोरणिताब aay “a मु . 


बृतास्तटिन्यः.? 

| ` तृतीयः सर्गः । aC 


| मरः। तटिन्यस्तरङ्गिण्यः । “तरज्ञिणी रैवलिनी तटिनी 
६ ह्लादिनी घुनी’ इत्यमरः | परितः समन्ततो हंसानां मरा- 


i 

¦ लानां विरुतैः शब्दैः । 'तिरथां वाशितँ रुतम्‌? इत्यमरः । 

| जनस्य लोकस्य प्रीति कुर्वन्ति जनयन्तीत्यर्थः ॥ 

j नेत्रोत्सवो हृदयहारिमरीचिमाढ; 

| प्रहादकः शिशिरसीकरवारिवर्षी । 

|. पत्युवियोगविषद्ग्धिशरक्षतानां 

4 चन्द्रो दृहत्य॑तितरां तनुमजनानाम्‌ ॥ ९ ॥ 

| . _ नेत्रोत्सव इति ॥ नेत्राणां छोचनानामुत्सवो हुर्षजनकः| 
“लोचनं नयनं नेत्रम्‌? इत्यमरः | हृदयहारिणी मरीचि- 
। माला किरणपह्नियेस्य स तथोक्तः । प्रकर्षेण great 
| हर्षननकः । शिशिर शीत सीकराणां वारि वारिकर्ण 

| र्पति स तथोक्तश्नन्द्रः सुधाकरः पत्युः परियस्य वियोगो 

| विरह एव See: बाणस्तेन क्षता त्रणिताखासां त 

| याक्तानामङ्गनानां विरहिणीनां तनु झरीरमतितरामत्यन्तं : 
॥ दहति संतापयतीत्यर्थः ॥ 
| आकम्पयन्फलभरानतशालिजाला- 

| नानतयंस्तरुवरान्कुसुमावनम्रान्‌ । 

o उत्फुछपह्ुजवनां नलिनी विधुन्व- 


| न्यूनां मनर्थेळयति प्रसभं नभस्वान्‌ ॥ १०॥ 
आकम्पयन्निति ॥ फलानां भरेण भारेणानता नम्रा ये 
MRNA: शालिसमूहास्तानाकम्पयन्‌ | कुसुमावनम्रांख- 
“ रूवरान्वृक्षश्रेष्ठानानतयन्‌ । एतेन पवने मान्धमावेदितम्‌ । 
१. “अनुदिनम्‌,” २, Tere; कुरबकान्‌? ३ Ree ए 'तरुवनान्‌; “कुरुपकान्‌,? ३, Tepe. ४. 
‘vaca’, “मदयति. 
y 

३८ ऋतुसंहारे 


उत्फुछानि विकसितानि पङ्कजानि कमछानि यस्मि्ताइशं 
वनं जलं यस्यां तां तथोक्ताम्‌ | जलम्‌ | पयः कीलाळम- ८ 
सृते जीवनं सुवनं वनम्‌? ` इत्यमरः | नळिनीं कमलिनीं 
विधुन्वन्विकम्पयन्‌ | एतेन तसिन्सौगन्ध्यं शैत्यं चावे- 
दितम्‌ | नमस्वान्वायुयूनां तरुणानां मनः प्रसममत्यन्तं 
चढ्यति चञ्चळ्यतीत्यर्थः ॥ 
सोन्मादहंसमिथुनेरुपशो भितानि 
ंवच्छ्रफुछकमलोत्पल भूषितानि | ER 
मैन्दमभातपैवनोदूतवी चिमाला- 
न्युत्कण्ठयन्ति सहसा हृदयं सरांसि ॥ ११॥ 
सोन्मादेति ॥ सोन्मादानामुन्मादसहितानां हंसानां 
मरालानां मिथुनैद्वैन्द्वैरपशोमितानि भूषितानि | अपि च 
खच्छानि निर्मळानि प्रफुल्लानि च यानि कमलानि पद्मा- 
नयुत्पानि नीलेन्दीवराणि च तैभूषितानि शोभितानि। म- 
न्देन मन्थरेण प्रभातपवनेनोषःकालीनेन वायुनोद्वता उत्प- 
न्ना वीचिमाढाखरङ्गपङ्कयो येषु तानि तथोक्तानि सरांसि " 
सरोवराणि । जनानामिति शेषः । हृदयं सहसोत्कण्ठय- 
्त्युत्कण्ठायुक्तं कुर्वन्तीत्यर्थः ॥ 
नष्टं धञुर्वळभिंदो जलदोद्रेषु 
सौदामिनी स्फुरति नाद्य वियत्पताका । 
धुन्वन्ति पक्षपवनेने नभो वलाकाः 
पश्यन्ति नोन्नतमुखा गगनं मयूराः ॥ १२ ॥ 
नष्टमिति ॥ अदेदानीं जलदानां मेघानामुदरेषु गर्भेषु । ॐ 
१. “स्वच्छानि Fa! २. “मन्दं प्रभात?; “मन्द्प्रचार.? ३. “पवनो- 
द्वत. ४, “हृदयं प्रसभम्‌,? ५, "नापि. 

इृश्यमानमिति शेषः । बळनामकं दैत्यं भिनत्ति विदार- 
४. यति । हन्तीति यावत्‌ । तस्य वल्मिदो बलारातेरिन्द्रस्य 
घनुः कार्मुक नष्टं गतम्‌ । न इश्यत इत्यथें: । वियत आ- 
कारास्य पताका सोदामिनी तडिच स्फुरति न दीव्यति | 
बछाका .बिसकण्ठिकाः । “बाका बिसकण्ठिका? इत्य- 
मरः । पक्षाणां पत्राणां पवनेवीतैः । 'गरुत्पक्षच्छदाः पत्रं 
पतत्रं च तनूरुहम्‌? इत्यमरः | नमो न धुन्वन्ति न कम्प- 
> यन्ति। उन्नतमूध्व॑ मुखं वद्नं मेघदिदिक्षया येषां ते त- 
थोक्ता मयूरा ` वाणो गगनमाकाशं न पझ्यन्ति नावढो- 
कयन्तीत्यर्थः ॥ 
नृयप्रयोगरहिताञ्छिखिनो विहाय 
हंसाज्ुपेति मदनो मधुरभ्रगीतान्‌। 
युक्त्वा कदस्वकुटजाजुनसजेनीपा- 
न्सप्षच्छदाचुपगता कुसुमोहमश्री: ॥ १३ ॥ 
नृत्येति ॥ मदन; कंदर्पो नृत्यभ्रयोगेन नर्तैनप्रयोगेन 
रहिताज्शिखिनो बहिंणो विहाय त्यक्त्वा मधुरं wit 
` गानं येषां तांखथोक्तान्हसानुपैति प्राप्तोति । कुसुमानां 
TUTE उत्पत्तिस्तस्य श्रीः शोभा. कदम्बो धूलिक- 
दम्बः, कुटजः शक्नामको वृक्षविशेषः, अर्जुनः ककुभ- 
वृक्ष, सर्गः शाल्वृक्षः, नीपः पूर्वोक्तकदस्बभिन्नकदम्व- 
स्तान्‌ । “अथ कुटजः शक्रः? इत्यमरः | sag: ककुभो- 
„ जुन” इत्यमरः | मुक्त्वा त्यकत्वा सप्तच्छदान्सप्तपर्ण- 
वृक्षाचुपगता प्राप्तेत्यथः ॥ 


१. “Atal.” 

. शेफालिकाइसुमगन्धमनोहराणि 
स्वस्थस्थिताण्डजकुलप्रतिनादितानि | < 
पन्तसंस्थितमृगीनयनोत्पलानि 
गोत्कण्ठयन्त्युपवनानि मनांसि पुंसाम॥१४॥ 
शेफालिकेति ॥ शेफालिका सुवहा तस्याः कुसुमानां 
) युष्पाणां गन्धेन मनोहराणि सुन्दराणि | शेफाढिका तु 
सुवहा निर्गुण्डी नीलिका च सा? इत्यमरः । खस्थमनु- 
वेगं तीब्रतराणि तापदावानढादिदुःखाभावाद्यया भवति 
तथा स्थितानाझुपविष्टानामण्डजानां पक्षिणां कोकिलादीनां , 
Se: समुदायैः प्रतिनादितानि प्रतिध्वनितानि । पन्ते 
संस्थितानां प्रान्तस्थितानां मृगीणां हरिणीनां नयनानि 
- रोचनान्येवोत्पानि कुवळ्यानि येषु तानि तथोक्तान्यु- 
पवनान्युद्यानानि पुंसां मनांसि प्रोत्कण्ठयन्ति समुत्कण्ठि- 
तानि कुर्वन्तीत्यर्थः ॥ 
कहारपद्मङुस्ुदानि इहुर्विधुन्वं- * 
; स्तत्संगमादधिकशीतकतामुँपेतः | 
उत्कण्ठयत्यतितरां पवनः प्रभाते 
पत्रान्तलम्तुहिनाम्बुविधूयमान; ॥ १५॥ 
FERR ॥ कहारपझकुमुदानि कहारं सौगन्धिकम्‌, 
Tt नछिनम्‌, gad कैरवं तानि । 'सोगन्थिकं तु कहा- 
रम्‌? इत्यमरः | “वा पुंसि पद्मं नलिनम! इत्यमरः । 'सिते 
कुमुदकरवे” इत्यमरः | मुदुर्वीरंवार विधुन्वन्‌ । तेपां संग- „ 
१. दाग. २ गण? ३. GEM? ३. Ga, a? ३. “कुसुमानि? ४. “मुदा.” ५. “उपे.” 
६. सोत्कां करोति वनितामू.' ७, “तुहिनानि इरंस्तरूणाम्‌.? 

मात्स्पशौदघिकमत्यन्तं शीतळतासुपेतः प्राप्तः | पत्रान्ते द- 
५ ल्प्रान्ते ea यन्नुहिनाम्ु हिमजछं तद्विधूयते स तथोक्तो 
विधूयमानः पवनो वायुः प्रभाते म्रातःकालेऽतितरामत्यन्त- 
मुत्कण्ठयत्युत्सुकयतीत्यर्थः ॥ 
_ संपन्नशालिनिचयाइतभूतलानि 
स्वस्थस्थितप्रचु रगोकुलशो मितानि | 
इसे? सेसारसकुलेः प्रतिनादितानि 
सीमान्तराणि जनयन्ति रणां प्रमोदम्‌॥१६॥ 
संपन्नेति || संपन्नानां जलसिक्तानां शालीनां निचयेन 
समूहेनावृतानि छादितानि भूतढानि येषां तानि तथोक्तानि। 
स्वस्थमनुद्वेगं स्थितानां प्रचुराणां बह्वीनां गवां se: समु- 
दायैः शोभितानि भूषितानि । सारसानां पक्षिविशेषाणां . 
कुलैः सहिताखैस्तथोक्तै्सैः प्रतिनादितानि सीमान्तराणि 
नृणां जनानां प्रमोदं हर्षे जनयन्त्युत्पादयन्तीत्यर्थः ॥ 
४ Am सुललिता गतिरङ्गनाना- 
मम्भोरुहैविकसिपैभुखचन्द्रकान्तिः | 
नीलोत्पछैमदेकेलानि विलोकितानि 
* ्ूविञ्जमाश्च. रचिरास्तनुभिस्तरंगेः॥ १७ ॥ 
SARR ॥ अङ्गनानां पुरंभ्रीणां सुळलितात्यन्तं रमणीया 
गतिहसैर्जिता | सुखचन्द्रस्य वदनचन्द्रस्य कान्तिः शोभा 
विकसितैविकचैरम्मोरुहेिता | मदेन कलानि मधुराणि 
„ विलोकितान्यवछोकितानि नीळोत्पलैजितानि | रुचिराः सु- 
१. “सुस्थः? २. “च सारस.” ३. “जनप्रमोदम्‌, ४. “चलानि. 
“विलोचनानि. ६, “सरिताम्‌, 

न्द्रा भूविभ्रमाश्च तनुभिः सूक्ष्मेखरंगेवीचिमिर्जिता इति 
लिङ्गवचनविपरिणामेनान्त्रयः | ; $ 
श्यामा लताः कुसुमभारनतप्रवालाः 
स्रीणां हरन्ति शतभूषणवाहुकान्तिस्‌ | 
देन्तावभासबिशद स्मितचैन्द्रकान्ति 
कॅङ्केलिपुष्पसेचिरा नेवमालती च ॥ १८ ॥ 
` झश्यामा इति ॥ कुसुमानां पुष्पाणां मारेण नता नम्राः 
प्रवाढाः पछवा यासां तास्तथोक्ताः श्यामा हरिद्गणीस्तत्र 
मध्ये याश्च छता ब्रतत्यः । Tt तु ब्रतति$ेताः इत्य- 
मरः-। खीणां नारीणां घृतानि भूषणानि यैखेषां बाहूनां 
कान्ति शोभां हरन्त्यपनयन्ति | कङ्केिपुष्परुचिरा नव- 
माळती नूतनमाछिका च दन्तानां रद्नानामवमासेन A- 
मया विशदं fas सितमेव चन्द्रकान्तिम्‌ । “रदना 
दशना दन्ता” इत्यमरः । हरतीति विभक्तिविपरिणा- 
सेनान्वयः ॥ > 
केशान्नितान्तथननीलूविकुश्विताआ- 
नापूरयन्ति वनिता नवमालतीभिः । 
कर्णेषु च मँवरकाश्चनर्कुडलेषु a 
नीलोत्पलानि विविधानि निवेशयन्ति १९ 
केशानिति ॥ वनिता अबला नितान्तमत्यन्त॑ धनाः 
संकीर्णी नीळा; soa विकुञ्चिताः Ses अत T- 
१. शत, २. GA विमास.? ३. वल्नकान्तिम्‌,? ४. RR? 
५. “रचिता. ६. “नवमालिका T; “नवमाळतीव?; “नवमालिकेव.? 
७, प्रचुर; प्रबल; ्रचळ.१<.९कुण्डलेषु विक्रचानि,?१ ०,'निवेशयन्ते.? 

TH: श्रेष्ठासांसथोक्तान्केशान्कुन्तळान्‌ । 'चिकुरः 
% कुन्तढो वाछः कचः केशः शिरोरुहः' इत्यमरः । न- 
वमाखतीमिर्नेवमाढतीकुसुमैरापूरयन्ति । भ्रवराणि श्रेष्ठानि 
काञ्चनेकुड्मलानि खर्णताटङ्कादीनि येषु तेषु तथोक्तषु F- 
og श्रवणेइ | “कर्णशन्दअहौ श्रोत्रं श्रुतिः स्री श्रवणं 
श्रवः इत्यमरः । विविधानि विचित्राणि नीलोत्पलानी- 
न्दीवराणि निवेशयन्ति स्थापयन्ति | अवलम्बयन्तीत्यर्थः ॥ | 
हारे; सचन्द्नरसैः स्तनमण्डलानि 
शोणीतटं gage रसनाकलापेः | 
पादाम्बुजानि कंलतूपुरशेखंरेअ | 
ara: प्रहष्टमनसोड्य विभूषयन्ति ॥ २० ॥ 
हारैरिति ॥ मद्ृष्टमनसः महार्षितचेतसो नायः fea ` 
ऽद्य सचन्दनरतेश्वन्दनद्रवसहितेहारेः खनमण्डढानि कुच- 
मण्डलानि | रसनाकळापैः काश्वीगुणेः सुविपुछं महच्छो- 
« णीतटं करटिपश्नाद्वागम्‌ | कलन पुरशेखरेरुत्तममज्ञीरेः T- 
दाम्चुजानि चरणकमढानि च विभूषयन्तीत्यथेः ॥ - 
स्फुटकुसुदचितानां राजहंसस्थितानां 
मरकतमणिभासा चारिणा भूषितानाम्‌ । 
श्रियमतिशयरूपां व्योम तोयाशयानां | 
बहति विगतमेघं चन्द्रतारावकीणेम्‌ ॥ २१ ॥ 
स्फुटेति ॥ विगता मेघा यस्मात्तं तथोक्तं चन्द्रश्च तारा 
नक्षत्राणि च तामिरवकीर्ण व्याप्तं व्योमाकाशं स्फुटेर्विक- 
सितैः कुसुदैः कैरंवेश्विता व्याप्तास्तेपां तथोक्तानाम्‌ । रा- 


१ बरु, २. “आश्नितानाम”. ३. आपूरितानाम्‌” 

sear हंसविरोषाः fear येषु तेषां तथोक्तानाम्‌ | 
(राजहंसाखु ते चञ्ुचरणेलेहितेः सिताः? इत्यमरः । * 
मरकतमणेमी इव भाः कान्तिर्यस्य तेन तथोक्तेन वारिणा 
जलेन भूपितानां शोभितानां तोयाशयानां जलाशयानाम- 
तिशयरूपामत्यन्तसुन्द्रां श्रियं शोभां वहति धत्त F- 
) त्यर्थः | मालिनीवृत्तम्‌ | तछक्षणं तु पूर्वोक्तम्‌ ॥ 
शरदि कुमदसंक्गाद्वायवो बान्ति शीता 
बिर्गेतजलददन्दा दिग्विभागा मनोज्ञाः | 
विगतकलुपमम्भः इयानपङ्का धरित्री 
विसलकिरणचन्द्रं व्योम ताराविचित्रम्‌॥२२॥ 
शरदीति ॥ शरदि WAS कुमुदस्य कैरवस्य सङ्गा- 
त्संसगोच्छीताः शीतळा वायवः पवना वान्ति ag- 
न्ति । दिखिमागा आराप्रान्ताः |. "दिशस्तु ककुभः 
काष्ठा आशाश्च? इत्यमरः । विगतानि जळदानां मेघानां 
वृन्दानि समूहा येभ्यस्ते तथोक्ता अत एव मनोज्ञाः सुः a 
न्द्राः | अम्मो जलं विगतं विनष्टं कळुषं काछुण्यं यस्य 


१. 'कुसुम', २. तोयात्‌. ३. यान्ति.? ४. 'विशद्‌.? ५. 'शालिपका.? 
२२-२३ कयोर्मध्येऽयमंशो इस्यते 
करकमळमनोज्ञाः कान्तसंसक्तहस्ता 
वदनविजितचन्द्राः काश्चिदन्यास्तरुण्य: । 
रचितकुसुमगन्धि प्रायशो यान्ति वेशम 
प्रचलमदनहेतौ सूत्तसङ्गोक्तरम्याः ॥ 
सुरतरुचिविलासाः सत्सखीभिः समेता 
असमशरविनोद्‌ं सूचयन्ति प्रकामम्‌ । 
अनुगतमुखरामिः श्रोणिमध्ये विनोदं 
शरदि तरुणकान्ता: सूचयन्ति प्रमोदात्‌ ॥ 

तत्तथोक्तम्‌ । निर्मळमित्यर्थः | धरित्री क्षितिः । “घरा घ- 
$ रित्री घरणिः क्षोणी ज्या काश्यपी ie’ इत्यमरः । 
श्यानपङ्का शुष्कपङ्का । व्योमाकाशं विमला निर्मलाः कि- 
रणा मयूखा यस्य ताइशश्वन्द्रो यत्र तत्तथोक्तम्‌ । 'कि- 
रणोस्रमयूखांशु-' इत्यमरः । तारामिनेक्षत्रैविचित्र॑ सुन्द- 
रमित्यर्थ: | “नक्षत्रसरक्षं म तारा तारकाप्युडु वा R- 
याम्‌? इत्यमरः ॥ 
a दिवसकरमयूखैर्वोध्यमान प्रभाते 
वरयुवतिमुखाभं पङ्कजं जुम्भतेज्य | 
SITU गतेऽस्तं छीयते चेन्द्रविम्वे 
हसितमिव वधूनां प्रोषितेषु Bag ॥ २३॥ 
दिवसेति ॥ प्रभाते प्रातःकाले दिवसकरस्य सूर्यस्य 
मयूखैः किरणैरवोध्यमानं विकाञ्यमानमित्यर्थः । स्युः । 
प्रभारुम्मुचिस्त्विड्भाभाशछविद्युतिदीप्तयः' इत्यमरः । T- 
बै ङ्कजं कमढमद्ेदानी जुम्मते शोभते । कुमुदं केरवमपि 
` चन्द्रनिम्बेऽस्तमस्ताचछं गते प्राते सति प्रोपितेषु बिदेश- 
गतेषु प्रियेषु कान्तेषु वधूनां रमणीनां हसितमिव ढीयते | 
क्षीणं भवतीत्यर्थः ॥ 
असितनयनटेक्ष्मी लक्षयित्वोत्पलेषु 
कृणितकनककाचीं मत्तहंसस्वनेषु | 
अधररुचिरशोभां बन्धुजीवे प्रियाणां 
पथिकजन इदानां रोदिति श्वान्तचित्त; ॥२४ 
+ अस्तितेति॥ पथिकजनः पान्थजन इदानीं शरत्काले प्रि- 
१, “म्लायते. २. “चन्द्रबिम्बम्‌,” ३, “कान्तिम्‌. ४. “हंसी.” 
५, “प्रियायाः ६. न्तचेतः,? rE 

याणां प्रेयसीनामसितानां कृष्णानां नयनानां नेत्राणां लक्ष्मी 
शोमाम्‌ । 'कृष्णे नीछासितरयामकालश्यामछमेचकाः इ- -- 
त्यमरः । Stet नयनं नेत्रम्‌? इत्यमरः । उत्पलेषु 
कमलेषु कणिता क्कणन्ती या कनककाश्ची सुवर्णरसना तां 
मत्तहंसनेषून्मत्तमराळराब्देप्वधरस्योष्ठस्य रुचिरा सुन्दरा 
) या शोमा तां बन्धुजीवे बन्धूककुसुमे लक्षयित्वा SET 
भ्रान्तचित्त; सन्रोदिति | रोदनं करोतीत्यर्थः ॥ 
स्रीणां विहाय वदनेपु ee F 
कामं च इंसवचनं मणिनूपुरेपु । 
बन्धूकर्कान्तिमधरेपु मनोहरेषु 
कापि प्रयाति सुभगा शरदागमश्री; ॥ २५॥ 
ख्रीणामिति ॥ सुभगा सुन्दरा या शरदागमस्य श्रीः 
शोमा । शशाङ्कस्य चन्द्रस्य eat शोभा ख्रीणां सुन्दरीणां 
वदनेषु मुखेषु । कामं रमणीयं हंसवचनं मराळविरुतं च 
मणिनूपुरेषु मणिखचितमञ्ञीरेषु | वन्धूकस्य बन्धूक कुसुमस्य 
` कान्ति च मनोहरेषु सुन्दरेप्वधरेषु विहाय त्यक्त्वा क्कापि + 
कुत्रचिदपि प्रयाति गच्छतीत्यर्थः । एतेन हेमन्तागमः 
सूचितः | वसन्तंतिळकावृत्तम्‌ || 
बिकचकमळवक्त्रा फुछनीलोत्पलाक्षी 
विकेसितनवकाशखेतवासो वसाना | 
इुशुद्रुचिरकान्तिः कामिनीवोन्मदेयं 
_ त सतत शरद्वशेतस; प्रीतिमग्रयाम्‌ ॥ २६ ।। 
१. “नियाय.? २. “लक्ष्मीः.” ३. “हास्ये विश्वद्धवदने कमदाकर- 
शम्‌; “हस्ये विशुद्धवदने कुमुदाकरथीः.” कान र 
कसितनवक्ाशातंकुलालम्विवस्रा> 'कुसुमितवनकाशाव्याकुलालम्बि- 

विकचेति ॥ विकचं विकसितं कमढमेव वक्त्रं मुखं 
% यस्याः सा तथोक्ता । पक्षे विकचं कमछूमिव वक्त्रं यस्याः 
सेति । फुल्लानि प्रफुछानि नीलोत्पछानीन्दीवराण्येवाक्षिणी 
यस्याः सा तथोक्ता । पक्षे फुछानि नीलोत्पलानीवाक्षिणी 
यस्याः सेति । विकसितं विकाशं प्राप्त नवकाशं नूतन 
काशकुसुममेव श्वेतवाः श्वेतवस्रम्‌ | पक्षे विकस्तितनव- 
, काशमिव श्वेतवासो वसाना | कुसुदेन कैरवेण सद्दशी रु- 
“ चिरा कान्तिथस्याः सा तथोक्ता । पक्षे कुमुदमिव रुचिरा 
कान्तिर्यस्याः सेयं शरदुन्मदोत्कटमदा कामिनीव प्रेय- 
सीव वो युप्माकं चेतसञ्चित्तस्याम्यामुत्तमां प्रीति प्रतिदि- 

रातु ददात्तित्यर्थः | माळिनीवृत्तमेतत्‌ ॥ 


इति भारद्वाजगोत्रोत्पन्नरमणिरामविरचितया चन्द्रिकाख्यया व्याख्यया 
समेतः कविश्रीकाछिदासकाविवराग्रणीकृताइतुसंहारे महांकाव्ये 
शरद्दणेनं नाम ठृतीयः सगे: । 


चतुर्थः सगेः | 
अथ क्रमप्राप्तं हेमन्तकाळं वर्णयति-- 
नवप्रवालोहूमसँस्यरम्यः 
प्रफुछ्लोध्रः बरिपक्शालि; | 
Rta: अपतत्तुपारों 
४ __ इमन्तकालः सञ्चुपागतोऽयंस् ॥ १॥ 
नवेति ॥ नवानां नूतनानां प्रवाळानां पछवानामुद्वम 


9. पुष्प» २, प्रिये, 

उत्पत्तिः सस्यानि च ते रम्यो रमणीयः । प्रफुल्लाः सं- 
फुछा Bet लोभवृक्षा यस्मिन्स तथोक्तः | परिपक्वाः प + 
रिणताः शालयो धान्यानि यस्मिन्स तथोक्तः । विली- 
नानि म्लानानि पानि कमलानि यस्मिन्स तथोक्तः । प्र- 
पतत्तुपारो हिमं यसिन्स तथोक्तः | 'तुषारस्तुद्दिनं R- 
मम्‌? इत्यमरः | अयं हेमन्तकालः समुपागत आगतः | 
प्राप्त इत्यर्थः । उपेन्द्रवज्ञावृत्तम्‌ । तललक्षणं तु--'उपेन्द्- 
वज्रा जतजास्ततो गौः इति ॥ 
मनोहरैः झुङ्कमरागरक्तै- 
स्तुपारङुन्देन्दु निभैश्च दारैः । 
विलासिनीनां स्तनशालिनीना- 
मेळक्रियन्ते स्तनमण्डलानि ॥ २॥ 
मनोहरेरिति ॥ Ga: कुचैः शाळन्ते शोभन्त इति स्त- 
नशालिव्यस्तासां तथोक्तानां विछासिनीनां विलासवतीनां 
WMS कुचमण्डछानि मनोहरैः कुङ्कमस्य कश्मी- + 
रजन्मनो रागेण रक्ताः पिन्नरास्तैस्तथोक्तैः | अथ कुडु- 
मम्‌ | कइमीरजन्माञ्निशिखं वरं वाहीकपीतने? इत्यमरः। 


> 


gmt कुन्द्‌ः इन्दुः्चन्द्रस्ते- 
AGE SRC i 
न वाहुयुग्मेषु विलासिनीनां 
प्रयान्ति सङ्गं वलयाङ्गदानि | 
नितम्वविम्वेषु नवं दुकूलं त 
तन्वंशुक पीनपयोधरेषु ॥ ३ ॥ 3 
१, “चन्दनरागगरै:? TERRENG. २. “नालंक्रियन्ते.? 

| नेति ॥ विलासिनीनां बाहुयुग्मेषु करयुगेषु बल्यानि 
$ कटकान्यङ्गदानि केयूराणि तानि | 'कटको As- 
याम्‌? इत्यमरः | “केयूरमङ्गद JA इत्यपि । सङ्ग 
संबन्धं न प्रयान्ति न ग्राञचुवन्ति । नवं नूतनं दुकूळं वस्ने 
नितम्बबिम्बेषु करिपश्चाञ्चागेपु सङ्गं न प्रयाति । तनु सू- 
द्ममंशुकं व्रं कञ्चुक्यादि पीनाः परिपुष्टा ये पयोधराः 
कुचास्तेषु सङ्गं न प्रयातीति वचनविपरिणामेनान्वयः ॥ 
काञ्चीयुणेः काञ्चनरंत्न चित्रैः 
नो भूपयन्ति प्रमदा निंतम्वम्‌ | 
न नूपुरेईसरुतं भजद्धि; 
पादाम्बुजान्यम्बुजकान्तिभौँञ्जि ॥ ४ ॥ 
काञ्चीति ॥ प्रमदाः खियो नितम्बं काञ्चनं स्वर्ण रत्नानि 
च तैश्चित्रेश्वमत्कृतैः काञ्चीगुशै रसनाकलापेर्ना भूषयन्ति 
. नालंकुर्वन्ति | तथाम्चुजस्य कमलस्य कान्ति मजन्ति तानि 
तथोक्तानि पादाम्चुनानि चरणकमढानि हेसरुतँ मराळ- 
विरुतं भजद्धिनूपुरेरमञ्जीरै्न भूषयन्ति । उपजातिवृत्तमे- 
तत्‌ | तछक्षणं तु—'स्यादिन्द्रवज्रा यदि तौ जगौ गः | 
उपेन्द्रवज्रा जतजास्ततो गौ । अनन्तरोदीरितङ्ष्ममाजौ 
पादौ यदीयाबुपजातयस्ताः ॥! इति ॥ 
. गात्राणि कालीयकचर्चितानि 
सपत्रलेखानि झुँखाम्बुजानि | 


nt a 
१. रक्त", “नितम्यान्‌?, ३. “भान्ति', ४. “नखाम्बुजानि", 


Se, . 


पिक. | 

शिरांसि कालागुरुधूपितानि 
कुवैन्ति नार्यः छुरतोत्सवाय ॥ ५ ॥ > 

गात्राणीति ॥ नार्यः खियः सुरतोत्सवाय गात्राणि 
शरीराणि कालीयकेन जायकेन चर्चितानि RaR | 
“अथ जायकम्‌ | कालीयकं च कालानुसार्यम? इत्य- 
मरः ॥ मुखाम्दुजानि वदनकमछानि पत्रलेखा Tele: 
कपाले कस्तूरिकापत्रावळी तया सहितानि युक्तानि। _ 
“पत्रलेखा पत्राङ्कुछिरिमे समे? इत्यमरः | शिरांसि का- 
लागुरुणा धूपितानि संजातघूपानि सुगन्धान्वितानि कुर्व- 
तीत्यर्थः ॥ 


रतिश्रमक्षामविपाण्डवकाः 
संगापहर्पाभ्युदयास्तरुण्य; | 
हसन्ति नोचैदैशनाग्रभिन्ना- 
न्मैपीड्यमानानधरानवेक्ष्य ॥ ६ ॥ > 
रतीति ॥ रतिश्रमेण सुरतश्रमेण झामं कृशं विपाण्डु 
विपाण्डवर्ण वक्र यासां तास्तथोक्ताः | संप्राप्ती हर्षस्यानन्द- 
स्याम्युद्यो यामिस्ताख्रथोक्तास्तरुण्यः कामिन्यो दशनानां 
रदनानामग्रैरम्रमागैभिन्नाः क्षतास्तथोक्तानत एव प्रपी- 
ड्यमानानधरानोष्ठानवेक्ष्य इश्लोच्चेरुच्े:खरेण न हसन्ति 
हास्यं न gieti: | उच्चेहसन्ति तेऽधिकं पीड्यन्त 
इति मावः ॥ x 


१. भवन्ति', २. MRSA इपोभ्युदये',, ३. AATE 

पीनस्तनोरं।स्थलभागशोभा- 
मासाद्य तत्पीडनजातखेद; | 
तणाग्रलेमैस्तुहिनिः पतद्भि- 
राक्रन्दतीवोषसि शीतकालः ।। ७ ॥ 
पीनेति ॥ पीनौ get स्तनौ यत्र ताइशो य उरः 
स्थळमागस्तस्य शोमामासाद्य प्राप्य तत्पीडनेन जातः सं- 
> जातः खेदो दुःखं यस्य स तथोक्तः शीतकालः पतद्भिः 
प्रपतद्धिरत एव तृणाग्रे तृणम्रान्ते लग्नानि संल्मानि À- 
स्थोक्तेस्तुहिनेस्तुषारेरुषसि प्रभात आक्रन्दतीवेत्युत्मेक्षा ॥ 
प्रभूतशालिप्रसवेश्चितानि 
मगाइनायूथविभूषितानि । 
मनोहरक्रोचनिनादितानि 1 
सीमान्तराण्युत्सुकयन्ति चेत; ॥ ८ ॥ 
| प्रभूतेति ॥ प्रभूताः संभूता ये शालिप्रसवा धान्यानि 
तैश्वितानि व्याप्तानि । मृगाङ्गनानां . हरिणरमणीनां यूयैः 
समुदायैविभूषितानि शोभितानि । मनोहराः सुन्दरा ये 
कौञ्चाः पलिविशेषास्तैनिनादितानि प्रतिनादितानि सीमा- 
न्तराणि सीम्रां प्रान्तमागाश्चेतः | अन्तस्येति शेष: | उ- 
त्युकयन्त्युत्कण्ठयन्तीत्यर्थः ॥ 
प्रफूछनीलोत्पलशो भितानि 
` सीन्मादकादम्बविभूषितानि । 


१. उरुस्थल', २. “लम्बैः ?-३. प्रसूति, ४. 'शरादिकादम्बविधटितानि?, 

प्रसन्नतोयानि सुशीतलानि 
सरांसि चेतांसि इरन्ति पुंसाम्‌ ॥ ९ ॥ E 
TES ॥ .प्रफुरुत्फुछैनीलोत्पठेरिन्दीवरेः शोभि- 
तानि भूषितानि । सोन्मांदेरुन्मादसहितेः कादम्बैः कल- 
) हंसैविभूषितानि । प्रसन्न निर्मळं तोयं जलं येषु तानि त- 
थोक्तानि । सुशीतढानि सरांसि सरोवराणि पुंसां पुरु- 
षाणां चेतांस्यन्तःकरणानि हरन्तीत्यर्थः ॥ 
पाकं त्रजन्ती हिमजाँतशीतै- 
` राधूयमाना सततं मरुद्भिः | 
प्रिये Prag: म्रियविप्रयुक्ता 
विपाण्डतां याति विछासिनीव ॥ १० ॥ 
पाकमिति ॥ हे प्रिये, हिमेन तुषारेण जातैः संजातैः 
शीतैः पाकं परिपाकं ब्रजन्ती गच्छन्ती मरुद्धिर्वायुमिः 
सततं निरन्तरमाधूयमाना कम्पायमाना प्रियङ्कगोवन्द्नी 
छता | “श्यामा तु महिळाइया | रता गोवन्दिनी गुन्द्रा 
Bag: फछिनी फली? इत्यमरः | प्रियेण कान्तेन बि“ 
प्रयुक्ता विळासिनीव स्रीव । विपाण्डुतां विशेषेण पाण्डुतां 
याति | गच्छतीत्यर्थः ॥ 
पुष्पासवीमो दिसुगन्धिवक्को 
निःश्वासवातेः सुरभीकृताङ्कः | 
१. “सञ्चैवळानिः, २, “यूनाम्‌, ३. “Tea”. ४. आमोद. 


| 

९-१० ऋओकयोर्मध्येऽयमंशो दरयते-- 

मार्गे समीक्ष्यातिनिरस्तनीर प्रवासखिन्नं पतिमुद्दहन्य: । | 
प्रवेक्ष्यमाणा हरिणेक्षणाक्ष्यः प्रवोधयन्तीव मनोरथानि ॥ ' 

परस्पराज्ञव्यतिरिक्तशायी 
as जनः कामरंसानुविद्धः ॥ ११ ॥ 
ते ॥ पुष्पासवस्य पुष्पनिर्गतासवस्य पुष्पयुक्तास- 
वस्य वामोदेन सौगन्धेन सुगन्धि सुरभि वक्र वदनं यस्य 
स तथोक्तः। निःश्वासवातेः श्वासोच्छ्रासपवनैः gots- 
TA शरीर यस्य स तथोक्तः | कामरसेन कंदर्पसेना- 
 _ JRA व्याप्तोऽत एव परस्परस्यान्योन्यस्याङ्गेन व्यतिरिक्तं 
8” संलझमिति तथा शेते स तथोक्तो जनो छोकः शेते निः 
दरातीत्यर्थः ॥ 
दन्तच्छदैः सैत्रणदन्तचिद्दै! 
स्तनैश्च पाण्यग्रकृताभिलेखेः | 
संसूच्यते निदैयमङ्गनानां 
रतोपयोगो नवयौवनानाम्‌ ॥ १२ ॥. 
दन्तच्छदैरिति ॥ नवं नूतनं यौवनं तारुण्यं यासां ता- 
इ सां तथोक्तानामङ्गनानां वनितानां सत्रणानि सक्षतानि द- 
न्तानां रदनानां चिह्यानि sent येषु ns | 
Te लक्ष्म च लक्षणम्‌? इत्यमरः । दन्त ४ 
पाण्यगरैेखैः कृतो5मिलेखो लेखन Ag तैसथोक्तेः | स्तैः 
gaa fet दयारहितं यथा भवति तथा रतोपयोगः 
संभोगावाप्तिः संसूच्यते सम्यम्ज्ञाप्यत इत्यर्थः ॥ 
काचिद्विमूषयति दपेणसक्तहस्ता 
वालातपेषु वनिता वदनारविन्दम । 
१. व्यतिपिक्त? “व्यतिसक्त;? “व्यतिसङ्ग: २. “गरानुविद्धः" 
३. दन्‍्तविधघातचिहैः ४. 'रतोपमोगो.” ५. “वाला विलोलचिकुरं 
वदनारविन्दम्‌, : अ 

दन्तच्छदं प्रियतमेन निपीतसारं 
दन्ताग्रभिननमंवळृष्य निरीक्षते च ॥ ९३ ॥ ˆ 
काचिदिति ॥ दर्पण आदर्शे सक्तः संसक्तो हस्तः करो 
यस्याः सा तथोक्ता | 'दर्षणे मुकुरादर्शो' इत्यमरः | का- 
चिद्वनिंता et वाळातपेषु कोमलोप्णेषु | स्थित्वेति शेषः । 
वढ्नारविन्दै gams विभूषयत्यंकरोतीत्यर्थैः | किच | 
, प्रियतमेन कान्तेन निपीतः सारो रसो यस्य तं तथोक्तं _ 
दन्ताग्रै रदनाग्रेमित्र: खण्डितस्तथोक्तो दन्तच्छदमोष्ठमव- 
zagra निरीक्षतेऽवलोकयतीत्यर्थः । वसन्ततिछ- 
कावृत्तमेतत्‌ | लक्षणं तु पूर्वमुक्तम्‌ ॥ 
अँन्या प्रकामसुरतश्रमखिन्नदेहा 
राँत्रिप्रजागरविपाटळनेत्रपंद्या । 
सरतांसदेशङलिताङुलकेशपाशा 
निद्रां प्रयाति गृदुसयेकरीमितपा ॥ १४ ॥ 
अन्येति ॥ प्रकाममत्यन्तं सुरतश्रमेण संमोगक्लेशेन 
faa: खेदान्वितो देहः शरीरं यस्याः सा तथोक्ता । रात्रौ 
निशायां यः प्रजागरो जागरणं तेन विपाटले विशेषेण T- 
equ] ATT नयनारविन्दे यस्याः सा तथोक्ता | खस्तो 
विसकळितोंऽसदेशो स्कन्धप्रदेशो छलितोऽत्यन्तमाकुलो 
व्याकुछः केशपाशो कबरीवन्धो यस्याः सा तथोक्ता | 
Jem: ae: सूर्यकरेस्तरणिकिरणैरमितप्तात्या का- 
facet निद्रां प्रयाति प्राम्रोति ॥ A 
१. अपकृष्य. २. 'अन्याः.” ३. amy नक्तम्‌ ४. पद्माः.” 
५. “ated? ६. अभितप्ता:.? 

` निर्माल्यदाम परिसुक्तमनोज्ञगन्ध॑ 
$ मूर्थोञपनीय घननीलशिरोरुहान्ता; । 
पीनोन्नतस्तनभरानतगात्रयष्टयः 
कुवेन्ति केशरचनामंपरास्तरुण्यः ॥ १५॥ 
निमोल्येति ॥ घनवन्मेघवद्धनाः संकीणी वा नीलाः 
कुष्णवणीः शिरोरुहान्ताः केशम्रान्ता यासां ताखथोक्ताः । 
पीनाः पुष्टा उन्नताश्च ये स्तनाः कुचास्तेषां भरेण M- 
७. रण नता नम्रा गात्रयष्ट्यः शरीरळता यासां तास्तथोक्ता 
अपरा अन्यास्तरुण्यो युवत्यः परिमुक्तस्त्यक्तो मनोज्ञ 
सुन्दरो गन्धो येन तत्तथोक्तम्‌ | निर्माल्यदाम निमील्य- 
भूतां ot मूर्धः शिरसोऽपनीय दूरीकृत्य केशानां कुन्त- 
लानां रचनां कुर्वन्ति | 
अन्या मियेण परिश्चुक्तमवेक्ष्य गात्रं 
इषीन्विता विरचिताधरचारुशोभा । 
a कूर्पासक परिदधाति नेखक्षताङ्गी ( 
: व्यालस्विनीलललितालककुञ्चिताक्षी ॥ १६॥ 
अन्येति ॥ प्रियेण कान्तेन परिभुक्तं संभुक्त गात्रं श- 
रीरमवेक्ष्य दृष्टा हर्षेणानन्देनान्विता युक्ता । विरचिता 
Saat ओष्ठे चारुशोमा नखक्कतरेखया दन्तक्षतेर्वा 
यस्याः सा तथोक्ता | नसैनखरेः क्षतं कारितमङ्गं शरीरं 
` यस्याः सा तथोक्ता । व्याढम्बिनीमिर्ढेढद्धिर्नीङवर्शै- 
सुन्देरेरलकैः कुन्तेः Fed आङुञ्चिते अक्षिणी 
१. “अपलाः? २. 'रागशोमा? गण्डशोभा ३. THIRD’ 
४. “नवं नताङ्गी. ५. “व्याठम्बिताङ्गछिङता.' 

यस्याः सा तथोक्तान्या ख्रीकूर्पीसकं चोढम्‌ । 'चोळः 
कूर्पासको5खियाम्‌" इत्यमरः । परिदधाति पत्त इत्यर्थः ॥ ˆ 
अन्याश्चिरं सुरतकेलिपरिश्रमेण 
खेद गताः प्रशिथिलढीकृतगात्रयष्ट्रयः | 
) संहेष्यमाणपुलको रुपयोधरान्ता 
अभ्यञ्जनं विद्धति प्रमदाः सुँशोभाः॥ ९७॥ 
अन्या इति ॥ चिरं चिरकाळं या सुरतकेलिः संभोग-  .- 
क्रिया तया यः परिश्रमः छेशस्तेन खेद गताः प्राप्ता अत 
एव प्रकर्षेण शिथिलीक्कता गात्रयम्लो यासां. तास्त- 
थोक्ताः | संहृष्यमाणः पुलको रोमाञ्चो यस्मिस्ताहरा 
उरुः पीनश्च पयोधरान्तः पयोधरप्रान्तो यासां तास्त- 
थोक्ताः | सुष्टु समीचीना शोमा यासां ताख्रथोक्ताः | 
अन्याः प्रमदाः ख्रियोऽम्यज्जनमम्यङ्गं सुगन्धंतैलादिना 
विदधति कुर्वन्तीत्यर्थः ॥ 
वहुयुणरमणीयो योषितां चित्तहारी 
परिणतवहुशालिव्याकुलग्रामसीमा | 
सततमतिमनोज्; क्रोच्चमालापरीतः 
प्रदिशतु हिमयुक्तः काल एप; सुख वः॥१८॥ 
बहुगुणेति ॥ बहुगुणे रमणीयः सुन्दरो योषितां रीणां 
चित्तहारी मनोहारी परिणतैः परिपक्ेबहुमिः शाठिमि- . 


१. “स्वेदम्‌? २. 'संपील्यमान.? ३. 'विपुलोरु.” ४. 'पयोधरातीः.” 
५, ART AMAT ६. “सुशोमम्‌.? ७. 'सीम:.” ८. “विनि- 
पतितृतुषारः ऋश्वनादोपगीतः.” ९. “त्वेष कालम्‌ १०, “प्रियम्‌, 

व्याकुळा ग्रामसीमा ग्रामान्ताः प्रान्ता यस्मिन्स तथोक्तः | 
' सततं निरन्तरमतिमनोज्ञो5तिसुन्दरः क्रौच्चमाढामिः ऋञ्च- 
RA: परीतो युक्तो हिमयुक्त एप कालो हेमन्तकाढो 
वः सुखं प्रदिशतु ददात्तित्यर्थः ॥ 
इति भारद्वाजगोत्रोत्पन्नमणिरामविरचितया चन्द्रिकाख्यया व्याख्यया 
समेतः कविश्रीकालिदासकविवराप्रणीकृताशतुसंहारे महाकाव्ये 
हेमन्तवर्णन नाम चतुर्थः सर्ग: । 


पञ्चमः सग; | 

अथ BATE शिशिर वर्णयति-- 
भररूढशाल्यंश्॒चयैमैनो हरं 

कैचित्र्थितक्रो चनिनादराँ जितम्‌ । 
| श्रकामकाम प्रमदाजनप्रियं 
s वरोरु काळं शिशिराहय gg ॥ १ ॥ 

Tesla ॥ वरावुत्कृष्टावुरू जङ्ग यस्यास्तस्याः संबो- 
घने हे वरोरु, प्ररुढाना प्रवृद्धानां शालीनामंझुचये्मनो- 
हरम्‌ । कचित्पुस्तके '्ररूढशाळीक्षुचयावृतक्षितिम्‌! 
इति पांठः । स तु रूढ एव तत्र प्ररूढानां प्रबृद्धाना 
शालीनां धान्यानामीक्ूणां च चयैः समूहेरावृताच्छादिता 
क्षितिः पृथ्वी यसिन्षिति समासः । कचित्कुतरचिदरृसः 


१. अरूढशालीक्षुचयैयैनोहरम्‌.? २. 'कचित्स्यितम; 'सुस्यस्थि.' 
३. “शोभितम्‌, ४. “काम. 

शाखायां स्थितानामुपविष्टाना कौच्चानां पक्षिविशेषाणां 
निनादैविरुतै राजितं शोभितं तं तथोक्तम्‌ । प्रकाममत्यन्त * 
कामो यसिस्तं तथोक्तम्‌ | प्रमदाजनस्य ख्रीजनस्य प्रियमि्टं 
शिशिर इत्याह्मास़्या यस्य तं तथोक्तं काळं समयं श्रृण्वा- 
केत्यर्थः । वंरास्थवृत्तमेतत्‌ | तछक्षणं तु पूर्वमुक्तम्‌ ॥ 
निरुद्धवातायनमन्दिरोदरं 
हुताशनो भागुमतो गभस्तय$ । 
गुरूणि वासांस्यवलाः सयौवनाः 
प्रयान्ति कालेऽत्र जनस्य सेव्यताम्‌ ॥ २ ॥ 
` निरुद्धेति ॥ अत्र काले शिशिरकाले निरुद्धान्यवरु- 
SIM वातायनानि गवाक्षा यस्य ताहदास्य मन्दिरस्यो- 
at गर्भदेशः | “वातायनं गवाक्षः स्यातः इत्यमरः | 
-हुताशनोऽसनिमीनुमतः सूर्यस्यः गम्यः किरणाः । 
गुरूणि वासांसि च वख्राणि । सयोवनास्तारुण्यसहिता 
अबलाः ख्यो जनस्य छोकस्य सेव्यतां प्रयान्ति प्राप्नु 
वन्तीति वचनविपरिणामेनान्वयः ॥ 
न चन्दनं चन्द्रमरीचिशीतळं 
न हर्म्यपृष्ठं शरदिन्दुनिमेलम्‌ । 
न वायवः सान्द्र्तुषारशीतला 
जनस्य चित्तं रमयन्ति सांप्रतम्‌ ॥ २ ॥ 
नेति ॥ सांग्रतमिदानीं चन्द्रमरीचय इव चन्द्रररमय इब , 
शीतळं शिशिरं चन्दनं जनस्य चित्तं न रमयति । तथा 
१, अयः, 

. शरदिन्दुवन्निर्मळं स्वच्छं हर्म्यपष्ठं प्राप्तादतछं जनस्य 
a चित्तं न रमयति । तथा सान्द्रेण घनेन तुषारेण हिमेन . 
| शीतलाः शिशिरा वायवः पवना अपि जनस्य चित्तं न- 
| रमयन्तीन्यर्थः ॥ 
तुषारसंघातनिपातशीतलाः 
शशाङ्गभाभिः शिंशिरीकृताः पुनः | 
विपाण्डुतारागणजिल्लमूपिता ` 
जनस्य सेव्या न भवन्ति रात्रयः ॥ ४ ॥ 
तुषारेति ॥ तुषारसंघातस्य हिमसमूहस्य निपातेन शी- 
तढाः । पुनः शशाङ्कस्य चन्द्रस्य भाः कान्तयस्ताभिः 
शिशिरीकृताः । एतेन शैत्याधिक्यं सूचितम्‌ । विपाण्डुना 
पाण्डुरवर्णेन तारागणेन नक्षत्रसमूहेन जिह्मं वक्रं यथा भ- 
वति तथा भूषिताः शोभिता रात्रयः Weal जनस्य छो- 
कस्य सेव्याः सेवितुमुपभोक्तुं योग्या न भवन्तीत्यर्थः ॥ 
गृहीतताम्बूळविलेपनस्रजः 
सुखासवामोदितवक्रपङ्जाः । 
मकामकालाणुरुधूपवांसितं 
विशन्ति शेय्याग्रहमुत्सुकाः स्रिय; ॥ ५॥ 
गृहीतेति ॥ ग्रहीतास्ताम्वूळं च विलेपनं चं कस्तुयो- 
दि खजः कुसुममाढाश्च याभिस्तास्तथोक्ताः | सुखयतीति 
सुखः Fart य आसवो ag तेनामोदितं सगन्धितं व- 
१. “शीतलाः.? २. 'शिशिरीकृताः.? ३. “चारुमूषणाः.? ४. 'सुरासवा> 
“पुष्पासवा.? ५. वासिताम ६. “शय्याम्‌. ७. 'उत्सुकत्नियः? 

IST TARAS यासां तास्तथोक्ताः । उत्सुका उ- 
त्कण्ठिताः खियः प्रकाममत्यन्तं काढागुरोः कृष्णागुरो- ^ 
धूपेन वासितं शय्यागृहं शय्यामन्दिरं विशन्ति प्रविश- 
न्तीत्यर्थः ॥ 
कृतापराधान्वहुशोऽपि तजिता- 
न्सवेपथून्साध्वसडुपचेतसः । 
निरीक्ष्य भवृन्सुरताभिलापिणः 
खियोऽपराधान्समदा विसँस्मरुः ॥ ६॥ 
कृतापराधानिति ॥ समदा मद॒सहिताः fea: F- 
Ra: तोऽपराधो यैस्तथोक्तानत एव वहुशो बहुवारमपि 
* तजितान्वेपथुभिः कम्पैः सहिता युक्तास्तांस्तथोक्तान्‌ | सा- 
ध्वसं भयम्‌ । “साध्वसं भयम्‌ इत्यमरः । पूर्वक्कताप- 
राधमूछकं तेन लुपं विनष्टं चेतश्चित्तं येषां ते तथोक्ता- 
न्मरतृन्प्रियान्सुरतामिछाषिणः संभोगामिछाषिणो निरीक्ष्य 
वीक्ष्य कृतापराधानपराधकृतान्विसस्मरुरित्यथः । वंश- 
सथवृत्तमेतत्‌। TSA तूक्तम्‌ ॥ 
प्रकामकामयुवेभि! सनिर्दयं 
Pang दीोखभिरामिताश्चिरम्‌ | 
धमन्ति मैन्दं श्रमखेदितीरसः 
__ पावसाने नवयोवनाः खिया; ॥ ७॥ 

१. “अभितर्जितान्‌? २. भन्द, ३. न सस्मरुः” ४, 'सुरतेडति 
Boe ote सुनिदैयम्‌,” ५. 'दीघौस्वमिमाविता ze गाई ˆ” 
दयितश्विरं इडम्‌ ६. “भवन्ति; “धमान्ति.? ७, ‘are? <. 'स्वेदितो 
रवः; “मोदितोरसः;' 'खेदितोरव:.? 

प्रकामकामैरिति ॥ प्रकाममत्यन्तं कामोऽभिलाषो येषां 
a । कामातुरैरित्यर्थः .। युवभिस्तरणेदीर्घासु R- 
शाख रात्रिषु चिरे चिरकाळं निर्दयं निर्दयतया दयामावेन 
सहितं यथा भवति तयाभिरामिताः क्रीडिताः । अत एव 
श्रमेण परिश्रमेण खेदितं खिन्नमुरो हृदयं यासां तास्तथो- 
क्ता नवयौवनास्तरुण्यः' खियः क्षपायाः क्षणदाया अव- 
सानं समातिखसिन्‌ । प्रभात इत्यर्थः । मन्दं मन्थरं अमन्ति 
« रमणं कुर्वन्तीत्यर्थः ॥ 
मनोङ्ञङपासकपी डितस्तनाः 
सरागकशेयकभूषितोरसः । 
निवेशितान्तःकुसुमैः शिरोरुहैः | 
- विभूषयन्तीव हिमागमं faa ॥ ८ ॥ 
मनोज्ञति ॥ मनोज्ञेन सुन्दरेण कूपीसकेन चोलेन पी- 
डिताः स्तना यासां तास्तथोक्ता: | सरागं रागसहितं q- 
त्कौरोयमेव कौरोयकं कृमिकोशोत्यं वत्र तेन भूषितं शोभि- 
तमुरो हृदयं यासां तास्तथोक्ताः Prat निवेशितानि निवि- 
छान्यन्तरन्तरमीगे कुसुमानि येषां ते तैस्तथोक्तैः शिरो- 
R: केरैहिमागमं शीतकाछं विभूषयन्तीवेत्युत्मेक्षा ॥ 
पयोधरेः कुडुमरागपि रैः 
| सुखोपसेव्येनेवयोवनोष्मभिः | 
विंछासिनीभिः परिपीडितोरंसः 
खपन्ति शीतं परिभूय कामिनः॥ ९ ॥ 
१. 'कूर्पांसनिपीडित.” २. “कौशियविमृपितोरसः.? ३, 'यौवनो- 
त्सवाः?; 'यौवनोत्सवः.' ४. 'विलासिनीनाम,? ५, ora, 
? 

पयोधरेरिति ॥ विछासिनीभिः कुङ्कमस्य केसरस्य T- 
रोण fist: पीतवर्णेः । सुखेनोपसेव्या उपभोग्यास्तैस- - 
थोक्तेः । नवो नूतनो यौवनस्य तारुण्यस्योष्मौष्म्यं येषु 
तेसथोक्तेः पयोधरेः कुचैः परिपीडितमुरो हदयं येषां ते 
तथोक्ताः कामिनो विलासिनः शीतं हिमं परिभूयाभिभूय 
स्वपन्ति निद्रां कुवेन्तीत्यर्थः ॥ ` 

सुगन्धिनिः्वासविकस्पितोत्पलं 
मनोहरं कामरतिमंवोधकम्‌ | 3 

निशासु हृष्टाः सह कामिभिः faa: 
पिवन्ति मद्यं मद्नीयञुत्तमस्‌ ॥ १०॥ ` 
सुगन्धीति ॥ हृष्टा हिताः feat युवत्यः सुगन्धिना 
सुरभिणा निश्वासेन विकम्मितमुत्कम्मितमुत्पछं gagi q- 
सिस्तत्तथोक्तं मनोहरं सुन्दरं काममत्यन्तं रतेः सुरतस्य 
ग्रबोधकं प्रवोधजनकं मदनीयमुन्मादकरमुत्तममुत्तमजातीयं 
मद्यं मधु निशासु रात्रिषु कामिभिः प्रियैः सह पिवन्तीत्यर्थः॥ +» 
अपगतमद्रागा योषिदेका प्रभाते 
कुंतनिविडङुचाग्रा पत्युरालिङ्गनेन । 
प्रियतमपरिशुक्ते वीक्षमाणा सदेह 
ब्रजति शयनवासाद्वासर्मेन्यद्धसन्ती ॥ ११ ॥ 
अपगतेति ॥ अपगतो मद्रागो यस्याः सा तथोक्ता । 
पत्युः प्रियस्यालिङ्गनेन परिरम्मणेन कृतं निविडं ad 
कुचाग्रं नाग्रं यस्याः सा तथोक्ता | प्रियतमेन कान्तेन पप = 
१. प्रबोधनम्‌, २. “एव.” ३. कृतविनतकचाप्रा: व्रति रिट 
चा या.” ४; cor न्त; कसा alee hr 


>C-0. Bhagavad Ramanuja National Research Institute, Melukote Collection 


Funding: Tattva Heritage Foundation,Kolkata. Digitization: eGangotri. 


पञ्चमः सर्गः । ६३ 


Ryt खं देहं निजं शरीरं वीक्षमाणा पश्यन्ती हसन्ती से- 
राननेका योपित््ली प्रभाते प्रातःकाले शयनवासाद्न्यद्वासं 
मन्दिरं ब्रजतीत्यर्थः | मालिनीवृत्तमेतत्‌ | लक्षणं तूक्तम्‌ ॥ 
अणुरुसुरभिभूपामो दितं केशपाशं 
गलितङुसुममौलं पन्वती कुञ्चिताग्रम्‌ | 
त्यजति गुरुनितम्वा निन्तेमध्यावसाना 
उषसि शयनमन्या कामिनी चारुशोभा॥ १२॥ 
अगुर्विति ॥ अगुरोः सुरभिणा सुगन्धिना धूपेनामोदि- 
तः संजातसौरभस्तं तथोक्तम्‌ | गछिता स्रस्ता कुसुममाला - 
यस्य तं तथोक्तम्‌ । कुञ्चिताग्रं कुञ्चिता वक्रभावांपन्ना 
अग्ना अग्ममागा यस्य ताइशं केशपाशं केशसमूहं तन्वती। 
गुरुनितम्बा गुरू नितम्बो यस्याः सा तथोक्ता | Frat कृशं 
मध्यावसानं मध्यम्रान्तो यस्याः सा तथोक्ताः । चारुशोमा 
सुन्द्रशोमान्या कामिनी ख्युषसि प्रातःकाले शयनं पर्य- 
ङ्कम्‌ । “शयनं मञ्चपरयङ्कपल्यङ्काःः इत्यमरः । त्यजति 
„ सुञ्चतीत्यर्थः | कचित्पुस्तके 'निम्नमध्यावसन्ना' इति पाठः। 
तदर्थस्तु निस्नेन मध्येनावसन्ना खिन्नेति निम्चमध्यावसन्ना .। 
“उषसि? इत्यत्र विवक्षाप्रा्तोत्पन्नसंहिता | तदुक्तम्‌ 
“संहितेकपदे नित्या नित्या घातूपसगयोः | नित्या समासे 
वाक्ये तु सा विवक्षामपेक्षते W इति ॥ 
कनककमलकान्तैः सद्य एवाम्बुधोतेः 
अ्रवणतटनिषक्तेः पाटलोपान्तनेत्रेः। ___ 
१. आमोदितान,” २. KINNT ३. “मालान्‌,? ४. GA- 
ताम्रं Ferd’; “धुन्वती कुञ्चिताआन्‌,” ५. 'निम्ननामिः सुमध्या.? ६० श- 
यनवासम्‌?; “शयनमध्य़ा.? ७.'कामशोभा?; “कामशोमाम्‌,” <.“चारुबि- 
म्वाघरोष्टेःः, ५. 'श्रवणतटानिषिक्तिः5 “स्मरदस्रतनिषक्तैः,? ॥ 

उषसि वदनविम्बैरंससंसक्तकेशै; 
श्रिय इव ग्रहमध्ये संस्थिता योपितोड्य॥१ ३॥ 
कनकेति ॥ सद्य एव तत्काङमेवाम्बुधौतैरम्चुना जलेन 
धोतानि मक्षालितानि तैरत एव कनककमळकान्तैः कन- 
कस्य सुवर्णस्य कमहमम्बुजमिव कान्तैः सुन्दरैवेदन- 
बिम्बः । _ “चारुताम्राधरोष्ठे इति पाठे तु चारवः 
gaua ते ताम्रा आरक्ताश्च तेऽधरोष्ठाश्च तैः । श्रव- 
णतटे कणेप्रान्ते निषक्तैनिषण्णैः | पाटलः पाटळवर्ण उ- 
` पान्तः प्रान्तो येषां ताइशानि च तानि नेत्राणि छोच- 
नानि तैः । 'लोचनं नयनं नेत्रम्‌? इत्यमरः । अंसे 
स्कन्धे संसक्ताः dea ये केशाः कुन्तलास्तैश्वोपछक्षिता 
योषितः ख्मियोऽधयेदानीमुषसि प्रातःकाले गृहमध्ये श्रिय 
इव VET इव संस्थिता इत्यर्थः ॥ 
पृथुजघनभरातीः किंचिदानम्रमध्याः 
संतनभरपरिखेदान्मन्दमन्द्‌ं ATA | 
सुरतसमयवेषो नेशमाशु प्रहाय 
a pie वेषर्मन्यास्तरुण्यः ॥ १४ ॥ 
गथ्विति ॥ प्रथोः स्थूलस्य जघनस्य . कट्यय्रभागस्य 
भरेणातीः पीडिताः । SA तु जघनं पुरः? इत्य- 
मरः । किचिदीषदानम्रं नतं मध्यं यासां तास्तथोक्ताः | 
स्तनानां कुचानां भरेण मारेण यः परिखेदः श्रमस्तस्मा- 
मन्दमन्दं मन्थरं त्रजन्त्यो गच्छन्त्योऽन्यास्तरुण्यः का- 
OLETE? REEN? ३. मध्या? ४. स्तनयुग. ५. बरना: 
६.'सुरतसमयखेदम्‌?; 'सुरतश्चयनवेषम्‌,› ७, “अङ्गे;*अन्यत्‌.? ८. एषाः? 

मिन्यो निशि at नेशं सुरतसमये संभोगकाले यो वेष 
आकारस्तमाशु झटिति प्रहाय त्यक्त्वा दिवसयोग्यं वेषं द- 
घतीत्यर्थः ॥ 
नखपद्चितभागान्वीक्षमाणाः स्तनाग्रा- 
नघरकिसलयाग्रं दन्तभिन्नं स्पृशन्तः । 
अभिमँतरसमेतं नन्दयन्त्यस्तरुण्यः 
सवितुरुदयकाले भूपयन्साननानि ॥ १५ ॥ 
FAIA ॥ नखपदेनेखक्षतैश्विता व्याप्ता भागा येषां 
तांस्थोक्तान्स्तनाग्रान्कुचाग्रान्वीक्षमाणा आलोकयन्त्यः । 
qana रदनखण्डितमधरः किसळ्यमिव पछ्कवमिवेति 
TH स्पृशन्त्यः स्पर्शी कुर्वन्त्य एतमभितो मनोऽभिछ- 
षितो यो रसस्तं ` नन्दयन्त्योऽभिनन्द्यन्त्यस्तरुण्यो विला- 
सवत्यः सवितुः सूर्यस्योदयकाले TAA आननानि मुखानि 
भूषयन्त्यळंकुवेन्तीत्यर्थैः ॥ 
प्रचुरणुइविकार; स्वादुशालीक्षुरम्यः 
मैबळसुरतकेलिजातेकंद्पेदपेः | 
मियजनरहितानां चित्तसंतापहेतुः 
शिशिरसमय एष श्रेयसे वोऽस्तु नित्यम १६ 


प्रचुरेति ॥ प्रचुरो बहुलो. गुडविकारः खण्डशकेरादि. 
यीसस्तथोक्तो जातः | खादवो ये शाळ्यो घान्यानी- 


क्षव इश्षुदण्डाश्च तै रम्यो रमणीयः । प्रवला अत्यधिका 
सुरतकेळयो यत्र तथाविधः । जातः संजातः कंदर्पदर्पो 


“नखपदकृतमङ्गान्‌,? २. “Sara.” ३. “TAT,” ४. 'प्र- 
सत,” ५, “शान्त,” ६. “ASE. 

मन्मथाधिक्य यस्मिन्स तथोक्तः । म्रियजनेन कान्तजनेन 
रहितानाम्‌ । विरहिणीनामित्यथेः । चित्तसंतापस्य हेतुः 
कारणमेष शिशिरसमयः शीतकालो वो युप्माकं श्रेयसे क-. 
ल्याणाय नित्यं सदास्त्वित्यर्थः ॥ 

इतिं भारद्वाजगोत्रोत्पन्नमणिरामविरचितया चन्द्रिकाख्यया व्याख्यया 


समेतः कविश्रीकालिदासकविवराग्रणीकृताइतुसंहारे महाकाव्ये 
- झिशिरवर्णनं नाम पञ्चमः सगे: । 


— i 
) षष्ठ! g: l | 


अथ क्रमप्राप्त वसन्तकाळं वर्णयति--- 
प्रफुछचूताङ्करतीक्षणसायको 
ह्विरिफमालाविलसद्धनुर्गुणः 
मनांसि te सुरतमसङ्गिनां 
वसन्तयोद्धा समुपागतः प्रिये ॥ १ ॥ 
TSR ॥ हे प्रिये, प्रफुछस्य चूतस्याम्रवृक्षस्याडूरा 
एव तीक्ष्णा निशिताः सायका बाणा यस्य स तंथोक्तः । द्विरे 
फाणां अमराणां माळा Weta विल्सन्धनुरुणो. यस्य 
स. तथोक्तो वसन्तयोद्धा सुरतप्रसङ्गिनां मनांसि वेद्धं A | 
दारयितुं समुपागत आगत इत्यर्थः । वेशस्थवृत्तमेतत्‌ । " 
लक्षणं तूक्तम्‌ ॥ | 
` ` ङुमाः सपुष्पाः सलिलं Gast 
Raa: सकामाः daa: धुगन्धिः। 
१. भेत्तुम्‌ २. “सुरतोत्सुकानाम्‌,. ३. योधः, ४. 'सुपद्मम.” 
५, “Cams? ६. “सुगन्धयः? 

सुखाः प्रदोपा दिवसाश्च रम्याः 
सर्वे भिये चारुतरं वसन्ते Ul २॥ 
हुमा इति ॥ हे प्रिये, वसन्ते वसन्तकाले सवै चारु- 
तरमतिरमणीयमस्ति । सै कि तदाह--छुमा इति । 
दुमा वृक्षाः सपुप्पाः कुसुमसहिताः | aes HS सपद्मं 
कमल्सहितम्‌ | fat वनिताः सकामाः समन्मथाः । प- 
वनो वायुः सुगन्धिः कुसुमसंसगीत्सुरभिः। प्रदोषाः संघ्या- 
समयाः सुखाः सुखकराः | दिवसाश्च रम्या रमणीया इति । 
उपजातिवृत्तमेतत्‌ | छक्षणं तूक्तम्‌ ॥ 
वापीजलानां मणिमेखलानां 
शशाङ्कभासां प्रमदाजनानाम्‌ | 
चूतङुमाणां कुसुमान्वितानां 
| ददाति सीभाग्यमयं वसन्तः ॥ ३ ॥ 
वापीति ॥ अयं वसन्तो वसन्तकाळो वापीजलानां दीर्धि- 
काजलानाम्‌ | तत्र जढक्रीडावशात्‌ । मणिमेखलानां मणिख- . 
चितमेखलानाम्‌। स्रीमिः कटिप्रदेशे घारणात्‌। शशाङ्कमासां ( 
चन्द्रकान्तीनाम्‌ । रात्रौ संसेव्यत्वात्‌ । प्रमदाजनानां वनि- 
ताजनानाम्‌ । सुप्तभोगात्‌ । कुसुमैः पुष्पैरन्विता युक्तास्तेषां 
तथोक्तानां चूतढुमाणामाम्रवृक्षाणाम्‌ | ख्रीकर्णावतसविष- 
यपल्लवत्वात्‌ | सौमाग्यं सुभगतां ददातीत्यथः ॥ 
कुसुम्भरागारुणितेदुकूले- 
` नितम्बविम्वानि विलासिनीनाम्‌ | ; 
9. “कुसुमानतानाम्‌ २. 'सौरभ्यम्‌.” ३. RAET. 
` २-३ ARRAS शोको इस्यते 
ईषत्तुषारैः कतशीतहृम्यैः सुवासितं चारुश्चिरः सचम्पकैः । 
कुवैन्ति नार्योऽपि वसन्तकाले स्तनं सहारं कुसुमैम॑नोहरैः ॥ 

१८ ऋतुसंहारे 
रेक्तांशकेः कुदुमरागगोरे- 


रलंकियन्ते स्तनमण्डलानि ॥ ४ ॥ 
कुसुम्भेति ॥ कुसुम्मस्य रागेणारुणितानि रक्ताने तै- 
स्थोक्तेदुकूडैवखैर्वि्वासिनीनां विळासवतीनां नितम्वबि 
म्बानि । कुङ्कुमस्य केसरस्य रागेण गौराः पिज्ञरास्तैस्त 
थोक्ते रक्तांझुकै THIS: स्तनमण्डलानि कुचमण्डछान्यळं 
क्रियन्त इत्यर्थः ॥ ८ 
) कर्णेषु योग्यं नवकाणिकारं 
चलेषु नीलेष्वलकेष्वेंशोकम्‌ | 
पुष्पं च फुछं न॑वमछिकायाः 
प्रैयाति कान्ति प्रमदाजनानाम्‌ ।। ६ ॥ 
कर्णेष्विति ॥ प्रमदाजनानां वनिताजनानां कर्णेषु अ 
वणेषु योग्यमवतंसयोग्यं नवं नूतनं कर्णिकारं कर्णिकारः 
कुसुमम्‌ । “अथ डुमोत्पछ; | कर्णिकारः परिव्याध 5 
इत्यमरः । चलेषु चञ्चलेपु नीलेषु कृष्णवर्णेष्वलकेष्वशोक॑ 
वल्लुढकुसुमम्‌ | JASNI इत्यमरः gs das 
नवमछ्लिकायाः पुष्पं च । जात्यमिप्रायेणेकवचनम्‌ । काम्ति 
शोमां प्रयाति प्राम्नोतीत्यर्थः ॥ 
स्तनेषु हाराः सितचन्दनाद्रा | 
____सेजेषु सतर वछ्याङ्गदानि। ` | 
“तन्वेशकैः २. fat. ३. “स्तनेषु हाराः ३% 
५. Reg Ger’; 'शिखासु माला: de 
यान्ति शोभाम्‌. ८, 'प्रमदाजनसय.? ९, कम्यूवळ्याङ्गदानिः 


$ 


~ 

प्रयान्लनङ्गातुरमानसानां 
नितम्बिनीनां जघनेषु काश्यः ॥ ६ ॥ 
स्तनेष्विति ॥ अनङ्गेन मन्मथेनातुरं पीडितं मानसं 
यासां तासां तथोक्तानां नितम्बिनीनां नितम्बवतीनां स्त- 
नेषु कुचेषु सितचन्दनेन घधवढचन्दनद्रवेणाद्री हारा मु- 
क्ताहाराः भुजेघु बाहुषु वढ्याङ्गदानि कटककेयूराणि । 
जघनेषु काळ्यः सङ्गं संबन्धं प्रयान्ति प्राञुवन्तीत्यर्थः ॥ 
सपत्रलेखेषु विलासिनीनां 
TA देमाम्बुरुहोपमेषु । 
रेत्रान्तरे मोक्तिकसँङ्गरम्य; 
खेदागमो विस्तरतामुपेति ॥ ७ ॥ 
: सपत्रेति ॥ रत्नान्तरे रत्नानां मध्ये मोक्तिकानां g- 
` क्ताफलानां सङ्गनैव रम्यो रमणीयः स्वेदागमो घर्मनिर्गमो ` 
, विळासिनीनां विळासवतीनां स्रीणां सपत्रलेखेषु पत्रलेखा 
कपोलादौ कस्तूर्यादिरचितावली तया सहितेषु हेमाम्बुरु- 
हेण काञ्चनपञ्चेनोपमेषु वक्रेषु सुखेषु विस्तरतां विस्तार 
भावमुपैति प्राम्नोतीत्यर्थः ॥ , 
उच्छ्वासयन्त्यः इछथवन्धनानि 
गात्राणि कंद्पेसमाकुछानि | 
समीपवतिष्वेधुना frag 
WAG एव भवन्ति नार्यः ॥ ८ ॥ 
उच्छ्रासयन्त्य इति ॥ -छ्थानि शिथिलानि बन्धनानि . 
१, “निःशङ्गमनङ्गसौख्यम्‌'; “निःसङ्गमनङ्गसौख्यम्‌. २. “स्तनान्तरे.” 
३. “सङ्गजातः. ४. “खेदोद्रमः” ५, “अपि कार्मुकेषु.” 

कञ्चुक्यादीनां येषु तानि तथोक्तानि कंदरर्पणानज्ञेन समा- 
कुलानि व्याकुछानि | 'कंदुर्पा दर्पकोऽनङ्गः इत्य- ~ 
मरः । गात्राणि शरीराण्युच्छासयन्त्यो नार्यः खि- 
योऽधुना वसन्तकाले समीपवर्तिषु निकटस्थितेषु प्रियेषु 
कान्तेषु समुत्सुका उत्कण्ठिता एव भवन्ति जायन्त 
इत्यर्थः ॥ : 
तनूनि पाण्डूनि संमन्थराणि 
मुहुमुहुजेस्भणतत्पराणि । a 
अङ्गान्यनङ्ग; प्रमदाजनस्य 
करोति लावण्यसेसंभ्रमाणि ॥ ९ ॥ 
तनूतीति ॥ अनङ्गः कामः म्रमदाजनस्य स्त्रीजनस्या- 
ङ्गानि गात्राणि तनूनि कृशानि पाण्डूनि पाण्डवणीनि 
समन्थराणि जडीभूतानि ACSA ज॒म्मणतत्पराणि 
जुम्मणे प्रसितानि । "तत्परे प्रसितासक्तौ’ इत्यमरः । 
छावण्येन सौन्दर्येण ससंश्रमाणि संवेगसहितानि | “समी 
संवेगसंभ्रमौ? इत्यमरः । करोतीत्यर्थः ॥ | र 
WAT लोली मैंदिरासेषु 
गण्डेषु पाण्डु; कठिनः स्तनेषु | 
मध्येषु frat जघनेषु पीनः 
स्रीणामनजङ्गो वहुधा RAST ॥ १० ॥ 
नेत्रेष्विति ॥ ख्रीणां युवतीनां मदिरियालसान्याङस्ययु- ` 
क्तानि तेषु तथोक्तेषु नेत्रेषु लोचनेषु | 'छोचन नयनम्‌? 
इत्यमरः | छोलश्चञ्चलः। गण्डेषु कपोलेषु पाण्डुः पाण्डुवणः। 7“ 
__ १. 'मदाल्सानि.” २. पसीत्सुकानि ३. Glew; अलः? 
४. 'मदिरारसेपु.” ५, 'कठिनस्तनेषु/ ६. नग्न: | 

स्तनेषु कुचेषु कठिनः | मध्येषु मध्यभागेषु निम्नो गभीरः | 
जघनेषु पीनः पुष्ट इत्यनेन प्रकारेणानङ्गः कामोऽद्य व- 
ST बहुभ्रकारेण स्थित उपस्थित इत्यर्थः ॥ 
अङ्कानि निद्रालस विंश्रमाणि 
वाक्यानि किंचिन्मेदलालसानि | 
श्ूसेपजिझानि च वीक्षितानि 
, चकार कामः भैमदाजनानाम्‌ ॥ ११ ॥ 
अङ्गानीति ॥ कामः प्रमदाजनानां कामिनीनामङ्गानि 
शरीराणि निद्रयालपा विभ्रमा श्रृज्धारवेषा येषु तानि 
तथोक्तानि | वाक्यानि किंचिदीषन्मदेन ढाढसानि चा- 
alt | वीक्षितानि प्रेक्षणानि अूक्षेपेण जिह्यानि कुटिछानि 
च चकार क्कतवानिद्यर्थ; || 
मियङ्ककालीयकईँङ्कमाक्तं 
स्तेनेषु गोरेषु विलासिनीभिः । 
आलिप्यते चन्द्नमङ्गनाभि- 
मेदालसाभिमगनाभियुक्तम्‌ ॥ १२॥ 
प्रियजिति. ॥ विलासिनीमिविलासतवतीभिर्मदेनाळसा 
` ARRI गौ- 
रवर्णेषु नेषु कुचेषु Hay: श्यामा ढता, कालीयकं 
जायकम्‌, कुङ्कमं केसरं च तैराक्त युक्तं स्रगनाभियुक्तं 
कस्तूरीयुक्तं चन्दनमाछिप्यते छाप्यत इत्यर्थः ॥ 
ee १. विह्वृलानि, २. “मदिरालसानि? 'मदसालसानि.? ३. 'प्रमदो- 
त्तमानाम्‌ ४. 'कुङ्कमानि, ५, 'स्तनाइरागेपु विसर्जितानि: स्तना- 
क्रागेषु विचाचितानि.? : ‘7 

गुरूणि वासांसि विहाय तूर्ण 
तनूनि लाक्षारसर्जितानि। | ¢ 
सुगन्धिकाठागुरुधूपितानि 
oa जनः काममदालसाङ्गः ॥ १३ ॥ 
गुरूणीति ॥ काममदेनाढसमङ्ग यस्य स तथोक्तो जनो 
गुरूणि वासांसि वस्नाणि तूर्ण सत्वरं विहाय त्यक्त्वा तनूनि 
. सूक्ष्माणि झाक्षारसेन रज्जितान्यारक्तानि सुगन्धिना सुरभिणा 
कालागुरुणा कप्णागुरुणा धूपितानि संजातधूपानि वासांसि 
धत्ते दधातीत्यर्थः ॥ 
पुंस्कोकिलशतरसासबेन 
मत्तः मियां चुम्बति रागह्ृष्ठः । 
कूजहिरेफोऽप्ययमम्बुजस्थः 
प्रियं मियाया; प्रकरोति चाड ॥ १४ ॥ 
पुंस्कोकिलेति ॥ रागेण हृष्टो ei = 
रस एवासवस्तेन मत्तः प्रमत्तः पुंस्कोकिलः प्रियां चुम्ब-. 
ति । अम्बुजे कमले तिष्ठति स तथोक्तः कूजन्गुञ्ञन्नयं 
द्विरेफो अमरोऽपि प्रियाया मयीः प्रियमिष्टं चाइ प्रः 
करोतीत्यर्थः ॥ र 
ताम्रप्रवालस्तवकावनम्रा- 
AISA पुष्पितचारुशाखाः। 
१. 'शिरांति. २. कामशरानुविद्ध:.” ३, “चूतरसेन मत्तः प्रिया- 
मुखे चुम्बति सादरोऽयम्‌/ ४. Ga? ५, “अधिकः प्रमत्तः.' 
६, क्षिप्रम ७, TE; “क्षिप्रम्‌? <. 'प्रवालनम्रास्तवकावतंसा:, 


या 

कुर्वन्ति कामं पेवनावधूताः 
digh मानसमङ्गनानास्‌ ॥ १९॥ . . 
. ताम्रेति ॥ ताम्राणामारक्तानां प्रवाळानां I wart 
स्तवकैरुच्छैरवनम्रा नताः | पुष्पिताः संजातपुष्पा अत एव 
चारवः सुन्दराः शाखा येषां ते तथोक्ताः । पवनेन 
वायुनावधूताः. कम्पिताश्वूतद्ुमा आम्रवृक्षा अङ्गनानां T- 
नितानां मानसमन्तःकरणं काममत्यन्तं पर्युत्सुकसुत्कण्ठि- 
तं कुर्वन्तीत्यर्थः ॥ 
आ मूलतो विद्ुमरागर्तात्रं 
सैपछ्लवा; पुष्पचयं दधानाः | 
कुवेन्त्यशोका हृदयं सशोकं | 
“निरीक्ष्माणा नवयौवनानास्‌ ॥ १६ ॥ 
आ मूलेति ॥ आ मूळतो मूळादारम्य REIA प्रवा- 
छस्य रागवत्तान्नमारक्तं पुष्पचयं कुसुमसमूहं दधाना धा- 
रयन्तः UIST: पत्रसहिता अशोका gega निरी- 
क्ष्यमाणा अवढोक्यमानाः सन्तो नवयौवनानां विप्रयुक्तानां 
तरुणीनां च हृदयं सशोकं कुर्वन्तीत्यर्थः ॥ ` 
मत्तद्व्रिफपरिचुम्वितचा रुपुष्पा 


' ` मन्दानिलाङुलितर्चंत्रमृदुमबालाः | 


gafa कामिमनसां सहसोत्सुकत्वं 
चूताभिरामकलिकाः समवेक्ष्यमाणा; ॥ १७॥ 
१. “कान्ते. २. “पवनाभिमूताः.? ३. “समुत्सुकम्‌ ४. ताम्राः.” 
५, सिपह्ववम्‌ ६. “चारु, ७, “चूता विमुक्तकलिकाः?; बाळातिमुक्त- 


लतिकाः. 
७ 

AR ॥ मत्तैरुन्मत्ते्टिरिफे्रमरेः परिचुम्बितानि चा- 
रूणि सुन्दराणि पुष्पाणि यासां ताखथोक्ताः । मन्दैरनति- - 
WARS: पवनेराकुलिता आन्दोढिता नम्ना नम्नी- 
भूता Aga: कोमढाश्च प्रवाढा नवकिसल्या यासां 
तासथोक्ताः । हक सुन्द्राः कलिकाः 
समवेक्ष्यमाणा यमानाः सत्यः कामिमनसां सह- 
साकसादुत्सुकत्वमौत्युक्यं कुर्वन्तीत्यथेंः ॥ वसन्ततिलका- 
वृत्तमेतत्‌ | SAT तूक्तम्‌ ॥ र 2 
* क्वान्तामुखद्य॒तिजुपामपि चोहतानां 

शोभां परां कुरवकडुममञ्जरीणाम्‌ । 

दृष्टा भिये सैहृदयस्य भवेन्न कस्य 

` कंदर्पबाणपंतनव्यथितं हि चेतः ॥ १८ ॥ 

कान्तेति ॥ हे प्रिये, कान्तामुखस्य रमणीवदनस्य 
चुति कान्ति जुपन्ते सेवन्त इति तेषां तथोक्तानाम्‌। अपि . 
च किचोद्गतानां निर्गतानाम्‌ । कुरवकद्रुमा अम्छानवृक्षास्ते- 
'षां मञ्जरीणाम्‌ | -“अम्ढानखु महासहा । तत्र शोणे कुरब- 
कः इत्यमरः | परामुत्कृष्टां शोभां इष्टावढोक्य कस्य. 
सहृदयस्य चेतोऽन्तःकरणं कंदपैस्य ` कामस्य बाणानां 
शाराणां पतनेन निपातेन व्यथितं पीडितं न भवेत्‌ । अपि 
तु सर्वस्यापीतर्थः | non ॥ 

. आदीप्तवहिसह वधतेः 
समेत किशुकवनेः झुसुमावननेः | 

१. “कान्तामुखं दुतिमनोहरमुद्धतानाम; “कान्ताननद्युतिमुपामचिरो- «< 
ATE; नानामुखबुतिजुपामपि चोद्वतानाम.? २. “हि पथिकस्य. | 
2. 'निकरेब्येथितम्‌  "पतनव्यथनमू.? 

षष्ठः सर्गः । ७५ 
सद्यो वसन्तसमये हि समाचितेयं 
॥ रक्तांथुका नववधूरिव भाति gfi: ॥ १९॥ 


आदीसेति ॥ वसन्तसमये वसन्तकाले सर्वश्नेतस्ततः 
सद्यः सत्वरमादीसेनामियुख्येन प्रज्वङितेन वहिना NE- 
` शास्तैसथोक्तैः | आरक्तरित्यथैः | मरुता पवनेनावधूताः 
कम्पितासैस्तथोक्तेः | कुसुमैः पुष्पेरवनञ्रा नतास्तेस्तथोक्तेः 
किंशुकवंनेः पछाशवृक्षसमुदायैः | “पलाशे किंशुकः पर्णो 
के वातपोथः' इत्यमरः ॥ समाचितेयं भूमिः एथिवी रक्तां- 
झुका वक्तवसना नववधूरिव नूतनख्रीव भाति शोभत, 
इत्यर्थः । हि निश्चयम्‌ ॥ ee Ses 
कि feos शुकमुखच्छविभिन Pt 
किं काणिकारकुसुमेने कैतं चु दग्धस्‌ | 
यत्कोकिलः पुंनरयं मधुरेषेचोभि- 
at मनः सुवदनानिहित निहन्ति॥ २० ॥ 
6 कि किशुकैरिति i सुवदनायां रमणीयमुखायां नि- 
C हित स्थापितं यूनां तरुणानां मनोऽन्तःकरणं शुकस्य 
कीरस्य सुखस्य वदनस्य छविरिव -छविः कान्तिर्येषां तै- 
` स्तथोक्तैः किंशुकैः पलाशकुसुमैः कि न भिन्नं न विदा“ 
रितम्‌। कर्णिकारस्य द्वुमोत्पलस्य कुसुमैः पुष्पेश्व । चु निश्चय- 
म्‌ । कि ard न कृतम्‌ । यत्युनरयं कोकिलो मधुरेवेचो 
मिर्वचनेनिहन्तीत्यर्थः ॥ ' a 
~ १. 'न समागतेयम्‌?; “समुपागते हि.” २. 'दग्धमू. ३. कृतं मनो- 
m3; “इतं मनोह्ञैः-? ४.“कोकिलाः.? ५. “पुरुरवैः?; “पुनरमी. ६. g- 
वदने नियतं eta.’ eet! कात: 

पुंस्को किले! कॅलवचोभिरुपात्तइषैः 
कूजद्धिरुन्मदकलानि वेचांसि शृङ्गैः । 
लज्जान्वितं सविनयं हृदयं क्षणेन 
पर्याकुल कुलग्रृहेऽपिं कृतं वधूनाम्‌ ॥ २१ ॥ 
पुंस्कोकिळेरिति ॥ कळमष्यक्तमधुरं वचो वचनं येषां 
तैस्तथोक्तैः | उपात्तः संगराप्तो हर्षो येषां तैसथोक्ते: पुंस्को- 
fae: | उन्मदेनोत्कटमदेन कलान्यव्यक्तमघुराणि वचांसि 
| वचनानि कूजद्चिरभङ्गेभ्रेमरै; | ळ्या त्रपयान्तितं युक्तं स- 
| विनयं विनयसहितं वधूनां स्रीणां हृदयं कुल्गृहे5पि क्षणेन 
क्षणमात्रेण पयीकुळं व्याकुछं कृतमित्यर्थः ॥ 
आकम्पयन्कुसुमिताः सहकारशाखा 
बिस्तारयन्परश्चतस्य वचांसि fee | 
वायुर्विवाति हृद्यानि हरनैराणां. 
नीहारपातविगमात्सुभगो वसन्ते ॥ २२॥ 
आकम्पयन्निति ॥ वसन्ते वसन्तकाले नीहारस्य R- 
मस्य यः पातः पतनं तस्य विगमान्नाशात्सुभगः सुन्दरो 
वायुः पवनः कुसुमिताः संजातकुसुमाः सहकारस्यातिसौ- 
रमस्याम्रवृक्षस्य शाखाः | आम्रश्चूतो WAS स- 
हकारोऽतिसौरभः' इत्यमरः । आकम्पयन्सन्‌ । Re 
Tae कोकिलस्य । “वनप्रियः परश्चतः कोकिलः 
पिकः इत्यमरः | वचांसि वचनानि विस्तारयन्‌ | नराणां 
युंसां हृदयानि हरन्नपहरन्विवाति विशेषेण वहतीत्यर्थः ॥ ` 
र क नय जकवा म. 0 Ns Rh % 7 
१. “eRe: समुपात्तहर्य:. , २. 'विलोचनानि५ 'वचांसि धीरम्‌? , 
३. विघूनाम्‌.” ४. 'विमलः?. ` र 

कन्दैः सविभ्रमवधूहसितावदाते- 
ह रुदयोतितान्युपवनानि मनोहराणि । 
चित्तं मुनेरपि इरन्ति निष्टत्तरागं | 
प्रागेव रागमलिनानि मनांसि यूनाम्‌ ॥ २३॥ 
कुन्दैरिति ॥ सविञ्रमाणि विश्रमसहितानि यानि व- 
धूहसितानि रमणीहास्यानि तानीवावदातानि धवढानि तैः 
खयथोक्तैः । “अवदातः सितो गौरोऽवलक्षो धवळो5जुनः? 
> इत्यमरः । कुन्दैः कुन्दकुसुमैरुद्योतितानि दीप्तानि । शो- 
भितानीति यावत्‌ । मनोह्राण्युपवनान्यारामाः । निवृत्तो- 
ऽचुरागो यस्ात्तत्तथोक्तं सुनेरपि चित्तं हरन्त्यपहरन्ति | 
प्रागेव सुनिचित्तापहरणात्प्रागेव रागेण मळिनानि यूनां 
मनांसि हरन्तीत्यर्थः ॥ 
आलम्बिहेमरसना; स्तनसक्तहाराः 
कंदर्पदर्पशिथिलीक्रतगात्रयष्ट्य; । 
मासे मधौ मघुरकोकिलमङ्गनीदे- 
| Stat हरन्ति हृदयं प्रसभं नराणाम्‌ ॥ २४॥ 
| आलम्बीति || आङम्बिन्यो लम्बमाना हेमरसनाः g- 
' वर्णमेखळा यासां ताखथोक्ताः । स्तनेषु कुचेषु सक्ताः सं- 
।' स॒क्ताहारा यासां ताखथोक्ताः । कंदपैस्य मन्मथस्य F- 
| 


a] 


(| 


पॅनाधिक्येन शिथिलीकृता गात्रयष्टयः शरीरळता यासां 
i तांस्तथोक्ता नार्यः खियो मधौ मासे वसन्ते नराणां हृदयं 
' ` मधुरैः कोकिळाश्च मङ्गाश तेषां नादैविरुतैः सह प्रसभम- 
। तन्तं हरन्तीत्यर्थः ॥ 
१. “प्रायेण. रागचलितानि?; प्रागेव रागमखिलानि, २. पुंसाम्‌.” 
. ३, ग्रालम्वि.? ४. “रावैः ५. “रामाः? : 


| 
i 


~ 


f 
f 

नानामनोज्ञकुसुमहुमभूषितान्ता- 
नहृष्टान्यपुष्टनिनदाकलसाबुदेशान्‌। 
` जैलरेयजाङपरिणद्धशिलातलोघा- 
' ` weer जनः प्षितिश्वतों मैंदमेति सर्वः ॥२५॥ 
` नानेति ॥ सर्वो जनो लोको नाना नानाजातीया म- 
नोज्ञाः सुन्दरा ये कुसुमद्ठुमाः पुष्पवृक्षास्ते्भूषिताः शोभिता 
अन्ताः प्रान्तमागा येषां तांस्तथोक्तान्‌ । हृष्टा हषिता ये- 
ऽन्यपुष्टाः कोकिळास्तेषां निनदैः शब्दैराकुला व्याकुछाः 
सानुदेशाः प्रस्थप्रदेशा . येषां तांस्तथोक्तान्‌ । 'खुः . 
प्रस्थः साजुरखियाम्‌” इत्यमरः । शैेयजाखेन परिणद्धा 
व्याप्ताः शिळातलानामोघाः समुदाया येषां तांस्तथोक्ता- 
न्सितिभ्रतः पर्वतान्दृष्टा सुदं हर्षमेति प्राम्रोतीप्यर्थः ॥ 
नेत्रे निमीलयति रोदिति याति शोकं 
घ्राणं करेण विरुणद्धि विरौति चोचेः । 
; कान्तावियोगपरिखेद्तिचित्तहत्ति- . 
TELAT: कुसुमितान्सहकारतक्षान्‌ ॥ २६ ॥ 
नेत्रे इति ॥ कान्ताया वियोगेन विरहेण परिखेदिता 
खिन्ना चित्तवृत्तियेस्य स तथोक्तो5ध्वगः पथिकः कुसुमि- 
तान्मज्ञरीयुतान्सहकारवृसानाम्रवृक्षान्‌ । 'आम्रश्नूतो T 
TASH सहकारो5तिसौरमः? इत्यमरः । इष्टावळोक्य 
नेत्रे डोचने निमीळ्यति पिधत्ते । तद्दर्शनस्य संतापाधि- 
„ १ भूषिताप्रान"; 'भूषिताहान,” २. 'संधिदेशान”. ३. तळान्तानः; 
गुहान्तान्‌ ४, “समुपैति सर्वान्‌? ५. “निमीळति विरोदिति.? 
६. “याति मोहम्‌"; जातमोद्दान्‌? ७. 'प्राणान:? ८, “नरः? 

क्‍्य़जनकत्वात्‌.। रोदिति. क्रस्दति :शोकं ` याति । तत्स- 
— A प्रेयसीप्रास्‍्यमावात्‌ | घ्राणं करेण स्तेन विणरुद्धि | 
तंदीयसौगन्ध्यस्यापि संतापाधिकयजनकत्वात्‌ | उच्चेरुच- 
खरेण विरौति । हा कान्तेति शब्दं करोतीत्यथः ॥ . 
` ` समदमधुभराणां कोकिलानां च नादैः 
“ कुछुमितसहृकारैः कर्णिकारैथ रम्यः । 
इषुभिरिव झुतीक्ष्णेमानसं मानिनीनां . 
` तुदति क्ुंछुममासों मन्मयोद्रेजनाय ॥ २७॥ 
१, पप «समे? र. कुर २. “कुसुमषाणो मन्मथोदीपनाय,' 
२७ ऋोकस्यान्ते इमे छोका दृश्यन्ते-- 
रुचिरकनककान्तीन्मुश्चतः पुष्पराशी- 
न्खुदुपवनविधूतानपुष्पितां्ूतबक्षाच्‌। : 
अभिमुखमभिवीक्ष्य क्षामदेदोऽपि मार्ग 
मदनशरनिघातैर्मोहमेति प्रवासी ॥ 


रुपहसाति वसन्तः कामिनीनामिदानीम्‌॥ 
कनककमळकान्तैराननैः पाण्डुगण्डै- ` 
रुपरिनिहितहारैअन्दनाइँः स्तनान्तैः । 


न्स्तनभरनतनार्यः कामयन्तिः प्रशान्ताच्‌ ॥ 
मधुसुरभिमुखाव्जं लोचने SATA 

नवकुरुबकपूर्णः केशपाशो मनोज्ञः । 
गुरुतरकुचयुग्म॑ ओणिविम्षं तैव 

न मवति किमिदानीं योषितां मन्मथाय ॥ 

समदेति ॥ रम्यः सुन्दरः कुसुममासो वसन्तसमयः स- 
मदा मदसहिता ये मधुकरा अमरास्तेषां कोकिलानां च 
नादैः sed संजातकुसुमाः सहकारा MAIA: 
RENS: | सुतीद्णेरतिनिशितैरिषुमिर्बाणेरिव । 
मन्मथोद्वेजनायोद्वेजयन्मानिनीनां मानवतीनां मानसं तुदति 
व्यथयतीत्यर्थः | माङिनीवृत्तमेतत्‌ | लक्षणं तूक्तम्‌ ॥ 
आञ्रीमञ्चुळम्जरीवरशरः सत्किशुकं यद्धनु- 
ज्यायस्यालिकुलं कलङ्करहितँ छत्रं सितांशुः सितम्‌ । 
मत्तेभो मलयानिल; परश्षतों यद्भन्दिनो लोकजि- . 
त्सोऽयं at वितरीतरीतु fags वसन्तान्वितः२८ 
आकम्पितानि हृदयानि मनस्विनीनां 
वातैः प्रफुढसहकारकृताथिवासै: 1 
संवाधितं परश्र॒तस्य मदाकुलस्य 
श्रोत्रप्रियेमंधुकरस्य च गीतनादैः ॥ 
रम्यः प्रदोषसमयः स्फुटचन्द्रमासः 
पुंस्कोकिलस्य विरुतं पवनः सुगन्धिः । 
मत्ताछियूथाविरुतं निञ्चि शीधुपानं 
सर्व रसायनमिदं कुसुमायुधस्य ॥ 
छायां जनः समभिवाञ्छति पादपानां 
नक्तं तथेच्छाते पुनः किरणं सुधांशोः | 
ह्य प्रयाति शयितुं सुखशीतळं च 
कान्तां च गाढमुपगूहति झीतळत्वात्‌ ॥ 
मळयपवनविद्धः कोकिलेनाभिरम्यः 
l 


सुरमिमधुनिषेकाक्वव्धगन्धप्रयन्धः 
विविधमधुपयूशरवेष्टयमानः समन्ता- 


Wag तव वसन्तः श्रेष्रकालः सुखाय ॥ 

षष्ठः सर्गः | ८१ 


आम्रीति ॥ यस्याम्र्याम्रसंवन्धिनी AMS सुन्द्रा म- 
~ सरी वरशरा उत्कृष्टा बाणाः सदुत्तमं Page पढाशकुसुमं 
धनुः । यस्यालिकुलं भ्रमरसमूहो ज्या गुणः । यस्य कल- 
ङ्करहितं सित श्वेतं छत्रं तिसांशुशन्द्र, । यस्य मत्तेमो . 
मत्तगजो मळ्यानिछो मल्यसंवन्धी पवनः । यस्य व- 
न्दिनो वेताळिकाः vem: कोकिलाः । छोकनिद्वसन्ते- 
नान्वितो युक्तः सोऽयं वितनुरनङ्गो वो युष्मभ्यं भद्रं क- 
ल्याणं वितरीतरीतु ददात्वित्यर्थः | शादूछविक्रीडितं F- 
त्तम्‌ । AN तु वृत्तरन्नाकरे--'सूर्याश्वैर्मसजस्तताः 
सगुरवः शार्दूछविक्रीडितम्‌ इति ॥ 

पूजितो न जगदीश्वरो मया 
नापि विश्वजननी सुसेविता । 
किंतु यत्प्रळपितं निजेच्छया 
तत्र सहुुरुक्ृपेव कारणम्‌ ॥ 
वेदचन्द्रवसुभूमि-( १८१४ )-वत्सरे 
माषसूर्यसितपञ्चमीतिथौ । 
व्योमपुष्करनगै-( ७०० )-मिंताकृतिः 
पूरिता हि मणिरामशर्मणा ॥ 
इति भारद्वाजगोत्रोत्पन्नमणिरामविरचितया चन्द्रिकाख्यया व्याख्यया 
समेतः कविभीकालिदासकविवराग्रणीकृताइतुसंहारे महाकाव्ये 
वसन्तवर्णनं नाम षष्टः सगै; । 


न्य 

महाकविश्रीकालिदासद्त 
TSRASHA | 


बाहू at च शणालमास्यकमछं रछावण्यलीलाजर्ल 
श्रोणीतीर्थशिढा च नेत्रशफरी घस्मिछठशेवाळकम्‌। 
कान्तायाः स्तनचक्रवाकयुगलं कंदर्पपाणानले- . 
देग्धानामवगाहनाय hs सरो निर्मितम्‌ २ 
आयाता मधुयामिनी यदि पुननोयात एव TE: 
प्राणा यान्तु विभावसौ यदि शुनजेन्मग्रहं प्रार्थये। 
व्याधः कोकिलवन्धने विधुपरिध्वंसे च राइग्रहः 
` कंदर्पे इरनेत्रदीधितिरियं माणेश्वरे मन्मथः॥ २ ॥ , 
इन्दीवरेण नयनं युखमम्युजेन |. 
कुन्देन दन्तमधरं नवपछ्वेन। ' `° 
अङ्कानि चम्पकदलैः स विधाय बेधा 
कान्ते कर्थं घटितवाज्ुपलेन चेतः ॥ ३॥ 
एको हि खञ्जनवरो नलिनीदलस्थो 
zs: करोति चदुरङ्गवलाधिपत्यम्‌ \ 
कि मे करिष्यति भवद्वदनारविन्दे 
जानामि नो नयनखञ्जनयुग्ममेतत्‌ ॥“४ ॥ 
” ये ये खञ्जनमेकमेव कमले पश्यन्ति देवाक्नचि- | 
चे सर्वे कवयो भवन्ति झुतरां प्रख्यातपृथ्वीश्ुजः। 

[२] 


पश्यन्ति ये ये जना- 
स्ते ते मन्मथवाणजालविकला सुग्षे किमित्यद्धुतम्‌ ५ ` 
झटिति प्रविश गेहे मा वहिस्तिष्ठ कान्ते 
ग्रहणसमयवेला वर्तते शीतरण्मे; | 
तव मुखमकलङ्क वीक्ष्य नूनं स राहु- 
असति तव Fars पूर्णचन्द्रं विहाय ॥ ६ ॥ 
कस्तूरीवरपज्रभङ्गनिकरो भ्रष्टो न गण्डस्थळे 
नो Ba सखि चन्दनं स्तनतटे धौतं न नेत्राञ्जनम्‌ । 
रागो न स्खलितस्तवाधरपुटे ताम्बूलसंवधितः 
कि रुष्टासि गजेन्द्रमत्तगमने किं वा शिशुस्ते पतिः ७ 
नाहं नो मम AGATA कुपितः सुप्तो न वा सुन्दरो | 
बृद्धो नो नच बालक; कृशतजुन व्याधितो नो शठः 
मां दृष्टा नवयौवनां शशिमुखीं कंदर्पषाणाहतो 
युक्तो देत्यगुरुः प्रियेण पुरतः पश्चाद्वतो विद्दळः ८ 
समायाते कान्ते कथमपि च कालेन बहुना 
कथामिर्देशानां सखि रजनिरध गतवती । . 
ततो यावल्लीलाकलहकुपितास्मि भियतमे 
सपत्रीव प्राची दिगियमभवत्तावदरुणा ॥ ९ ॥ 
छाघ्यं नीरसकाष्ठताडनशतं WET प्रचण्डातपः 
केश Blea युपड्निचयैः-छ्ाघ्योऽतिदाहोऽनलैः। 
यत्कान्ताङुचपार्ववाइुळतिका हिन्दोललीलाघुखं 
लब्धं झुम्भवर त्वया नहि सुखं दुःखेविना लभ्यते १० 


+ ॥ 

कि किं anata चुस्वसि वलान्निलेज्ज लज्जा न ते 
- चस्नान्तं शठ सुश्च ga शपथैः कि धूत निवेश्वसे । 
खिन्नाहं तव रात्रिजागरतया तामेव याहि. मियां 
निर्माल्योउ्झितपुष्पदामनिकंरे का षट्पदीनां रतिः 
वाणिज्येन गतः स मे गरंहपतिर्वात्तोपि न शूयते 
.  प्रातस्तज्जननी प्रसूततनया जामातृगेहं गता | 
` बाळाहं नवयौवना निशि कथं स्थातव्यमेकाकिनी 
सायं संप्रति ada पथिक हे स्थानान्तरं गम्यतास्‌ १२ 
यामिन्येषा वहळजळदेवेद्धभीमान्धकारा , 
निद्रां यातो मम पतिरसौ क्रेशितः HATE? । | 
वाला चाह AS खलभयात्प्राप्तगाठप्रकम्पा 
गआ्रमञ्चौरैरययुपहृत; पान्थ निद्रां जहीहि ॥ १३ ॥ 
क भ्रातश्वलितोडसि वैद्यकग्रहे कि तदुजां शान्तये 
कि ते नास्ति सखे ग्रहे मियतमा सर्व गदं हन्ति या। 
? . वातं तत्कुचकुम्भमर्दनवशात्पित्त तु वक्रामता- 
spout विनिहन्ति इन्त सुरतव्यापारकेलिभ्रमात्‌ 
यन्वन्नेत्रसमानकान्ति सलिले AA तदिन्दीवरं . 
मेघैरन्तरितः मिये तब गुखच्छायाबुकारी राशी । ` 
येऽपि त्वदमनानुसारिगतयस्ते राजहंसा गता- 
base ss मे ig न क्षम्यते १५ 
चन्द्रशण्डकरायते मदुगतिवोतोंडपि वज्ञायते _ `| 
` माल्यं सूचिकुलायते मळ्यजालेपः स्फु ढिङ्गायते। 
आलोकस्तिमिरायते 


C5 पा RE % 7 HST ay a HT 


रायते विधिवशात्माणोड॑पि भारायते 
हा इन्त प्रमदावियोगसमयः करपान्तकाछायते १६ 

गाणेश विज्ञप्तिरियं मदीया 
तत्रैव नेया दिवसाः कियन्तः | 
संप्रत्ययोग्यस्थितिरेष देशः . 
करा हिमांशोरपि तापयन्ति ॥ १७॥ 
कर्याणि चन्दनरसेः परिषिच्य गात्र 
दवित्राण्यहानि कथमप्य तिवाहयेथाः | 
अङ्क निधाय भवतीं परिरभ्य दोभ्या | 
नेष्यामि सूर्येकिरणानपि शीतलत्वम्‌ ॥ १८ ॥ 
अन्तर्गता मदनवहिशिखावली या 
सा वाध्यते किमिह चन्दनपङ्कलेपैः । 
यत्कुम्भकारपचनोपरि पङ्गलेप- 
स्तापाय केवलमसौ न च तापशान्त्यै ॥ १९ ॥ 
दृष्टा यासां नयनसुपमामङ्ग वाराङ्गनानां 
देशत्यागः परमक्ृतिभिः कृष्णसारैरकारि | 
तासामेव स्तनयुगजिता दन्तिनः सन्ति मत्ताः 
, पायो Tat परिभवविधौ नाभिमानं त्यजन्ति २० 
गाढा लिङ्गनपी डितस्तनतटं स्विद्यत्कपोलस्थळं ` 
संद्टाधरसुक्तसीत्कृतमभिश्चान्तञ्च TNR | 
चाइप्रायवचोविचित्रमणितं घाते सुतैश्वाङ्ितँ 


वेश्यानां इतिधाम पुष्पधनुषः प्राप्नोति धन्यो रतम्‌॥ - 


मत्तेभकुम्भपरिणाहिनि कुड्डमार्दे 
कान्तापयोधरयुगे रतिखेद खिन्न; l 


AN 

वक्षो निधाय शुजपञ्जरमध्यवती 
धन्यः क्षपां क्षपयति क्षणलब्धनिद्रः ॥ २२॥ 
हे रोहिणि त्वमसि रात्रिकरस्य भार्या 
एनं निवारय पतिं सखि दुर्विनीतम्‌ | 
जालान्तरेण मम वासस्नहं प्रविश्य | 
` श्रोणीतटं स्पृशति कि कुलधर्म एषः ॥ २३ ॥ 
अविदितसुसदुःखं frist बस्तु किंचि- 
ज्ञडमतिरिह कश्चिन्मोक्ष इत्याचचक्षे । 
मभ तु मतमनजुस्मेरतारुण्यपूर्ण- 
न्मदकलमदिराक्षीनीविमोक्षो हि मोक्ष॥२४॥ 
एनं पयोधरयुगं पतितं निरीक्ष्य 
खेदं हथा वहसि किं हरिणायताशि | 
स्तव्धो विवेकरहितो जनतापकारी 
योऽत्युञ्नतः प्रपततीति किमत्र चित्रम्‌ ॥२५॥ 
अयि मन्मथचूतमञ्जरि 
श्रबणव्यायतचारुलोचने । . 
अपहृत्य मनः क यासि त- | 
त्किमराजन्यकमत्र राजते ॥ २६ ॥ 
यदि कथमपि दैवाहुर्गमार्ग स्वलित्वा | 
बिदलति तनुमध्या दीयतां नो न दोषः | 
' पृथुनिविडळुचाभ्यां वर्त्म पश्यावरुद्ध 
कथयितुमिव नेत्रे कर्णमूळे प्रयातः ॥ २७ Ul 

कोपस्त्वया हृदि कृतो यदि पङ्जाक्षि 
शोचामि यत्तव किमत्र विरोधमन्यत्‌ | 
mami मदपितपूवेमुच्चै-- 
रुच्चैः समर्पय मदपितचुम्वनं च ॥ २८ ॥ 5 
मानं मानिनि ga देवि दयिते मिथ्यावचः श्रूयते 
कि कोपो निजसेवको यदि वचः सत्यं त्वया गृह्यत A 
areal बन्धनमाशु दन्तदलनं पीनस्तनास्फाळन . `` 
दोपशचन्ममते कटाक्षविशिखै; TA? TEL छुरु॥२९॥ 
किं मां निरीक्षसि घटेन कटिस्थितेन 
वक्रेण चारुपरिमीछितलोचनेन । 
अन्यं निरीक्ष्य पुरुष तव भाग्ययोग्यं . 
नाहं घटाङ्कितकटै प्रमदां भजामि ॥ ३० ॥ 
सय व्रवीपि मकरध्वजवाणपीड ` ; 
नाइँ त्वदापितदशा परिचिन्तयामि | | 
दासोऽयं मे विघटितस्तव तुल्यरूपः 
सोऽयें भवेन्नहि भवेदिति मे बितक; ॥ ३१॥ 


इति महाकविभ्रीकालिदासऋृतं »रह्वारतिलक समाप्तम्‌ ॥ 

